

చావు చెప్పి రాదు!

సికిందర్

గాయత్రి గాసులోని ద్రవం ఒక్క గుక్క తాగి, అందర్నీ మింగేసేలా చూసింది: “సుపిడ్స్! మీరింకా సిక్వాన్ సినిమాలో విలన్స్ లా మొహాలు పెడతా చెమిట్రా! పచ్చిమాటలో విడదీసి చేపేగాని అరమె చావదా? స్కాండల్స్!”

“అలా బెదిరించకు, ఆంటీ! ఏమిటి నువ్వు చెప్పేది?” కుమార్ అడిగాడు.

గాయత్రి మూతి తుడుచుకొని అందర్నీ తీక్షణంగా చూసింది.

“లోకేష్ ఇప్పుడు అవసరాల్ని గుర్తిస్తున్నాడు. వాడికి పెళ్ళి కావాలట!” అని మరోసారి తీక్షణపు చూపులు విసిరి అంది, “వాడికిప్పుడు పాతికేళ్ళు. వాడికి కోరికలు కలగడం ఆలస్యంగా జరిగింది.... ఎప్పుడైనా వాడు ఆడవాళ్ళ గురించి మాట్లాడగా విన్నారా?”

“లేదు, ఆంటీ.... మహాసిగ్గురి!” అన్నాడు వెంకట్.

“షటవ్! వాడు బుద్ధిమంతుడు! ఆడవాళ్ళని కన్నెత్తి చూడడు!”

“అసలు గది కదలనిదే ఎలా చూస్తాడు, అంటి?”
మళ్ళీ అన్నాడు వెంకట్.

గాయత్రి రెచ్చిపోయి పిడికిళ్ళతో టేబిల్ మీద బాదింది.

“ఒరేయ్, వెంకట్! ఈ సారి నీ వీపు వాయిస్తాను! నోరూముకొని చెప్పేది శ్రద్ధగా విను! మనం ముఠాకట్టి అయిదేళ్ళు గడిచాయి. లోకేష్ తో మీ సాంగత్యం నా కంటే చాలా తక్కువ! పాలికేళ్ళు వాడికి నేను సభ్యత, సంస్కారం నేర్పాను! వాడి మంచితనాన్ని గేలిచేసే వూరుకోను! సరే, ఇవాళ వాడు పెళ్ళి కావాలని కోరాడు. వాడి పెళ్ళి ఆలోచన నా కెప్పుడో వచ్చింది. కానీ ఎవర్ని చుడాలో తోచలేదు.... దొంగలరాణి కొడుక్కి పెళ్ళి ఏమిటని ఆశ్చర్యపోతున్నారా? వాడికి మీలాగా వూరిమీదపడి ఖుషీ చేసుకొనే బుద్ధిలేదు! పెళ్ళిచేసుకొని పవిత్రంగా బ్రతకాలనుకుంటున్నాడు.... నేనూ కోరుకునేది అదే! యూసీ?”

“అయితే ఎవర్ని చూశావు, అంటి?” కుమార్ అడిగాడు.

“నేను చూడలేదు!” అంటూ గాయత్రి సారుగు లోంచి ‘వనిత’ మాసపత్రిక తీసి ముఖచిత్రం అందరికీ చూపించింది, “ఈమెను లోకేష్ చూశాడు.”

అందరూ వూపిరి బిగబట్టి కళ్ళు తేలవేశారు.

“ఏమిటలా చూస్తారు? లోకేష్ ఈమెను చేసు కుంటాడు! ఆ ఏర్పాట్లు మనం చెయ్యాలి!” గాయత్రి అర్చింది.

“అంటి! పిచ్చెక్కింది వాడికా? నీకా?” అంతవరకూ మానంగా గమనిస్తున్న బాక్సర్ అన్నాడు నవ్వుతూ.

గాయత్రి ఎర్రబడ్డ కళ్ళతో క్రూరంగా చూసింది.

“బాక్సర్! చివరి వార్నింగ్ — నీ నోటిని హద్దులో పెట్టకపోతే నాలిక చీరేస్తాను! బాస్టర్స్! మళ్ళీ జాగ్రత్తగా వినండి! ఈ పుస్తకం మీద బొమ్మ ఎవరిదో మీకు తెలుసు! సరోజ! సిటీలో గొప్ప సంఘ సేవికురాలు! విమన్స్ లిబ్ — తెలుసా? దానికి నాయకురాలు! అంతే గాక అనాధల పాలిట దేవత! చిత్రమేమిటంటే ఆమెకు మగాళ్ళంటే తెగని అసహ్యం-జుగుప్స! ఆడవాళ్ళ మీద జరిగే అత్యాచారాల్ని తీవ్రంగా ప్రతిఘటిస్తుంది. వాళ్ళ సమస్యల్ని చక్కగా పరిష్కరిస్తుంది. స్త్రీ స్వాతంత్ర్యం మీద యెన్నో వ్యాసాలు గీసింది, వుపన్యాసాలు దంచింది....”

గాయత్రి క్షణం ఆగి మళ్ళీ అంది:

“ఆమె ఆశయాల్ని నేను హరి సాను, గౌరవిస్తాను. కానీ ప్రకృతి విధించిన నియమాలతో జీవితంలో రాజీ పడాలని ఆమె గుర్తించడంలేదు! గుర్తించినా ఖాతరు చేయడంలేదు! పాతికేళ్ళొచ్చినా పెళ్ళీ పెటాకులూ లేకుండా తిరుగుతోంది.... అసలు పెళ్ళీ చేసుకొను అంటోంది.

“బామ్మో! అవన్నీ మనకనవసరం. ఆమె ఆశయాలతో, అభిప్రాయాలతో మనకు పనిలేదు. దోచుకోవడం మన వృత్తి. కనుక లోకేష్ కోసం ఎంతటి అసాధ్యురాలై నా ఈ అందాల రాశిని మనం ఎత్తుకొచ్చేయాలి. అందు కేర్పాటు....”

“అంటి, ఇంతవరకు మనం దోచుకుంది లక్షాధికారుల

అస్తున్న గాని, అమ్మాయిల్ని కాదు! ఆ నీచపు పనికి నువ్వెప్పుడూ ఒప్పుకోలేదు!” అన్నాడు కుమార్.

“పెళ్ళి చేసుకోవడం నీచమట్రా, యూ ఫూల్! లోకేష్ కోరితే కొండమీద కోతినేకాదు—సముద్రం అడుగున నాచునీ తెప్పిస్తాను! అడ్డు చెప్పేవాడికిక్కడ గడిలేదు, గెటవుట్!”

“కానీ ఆంటీ, నీ కొడుకు మోజుపడుతున్నాడని నువ్వీలా మూఠంగా ప్రవర్తించే ఎలా! సరోజ గురించి నీకు తెలుసు—నిప్పులాంటిది. ముట్టుకుంటే చేతులు కాలుతాయి! సంవత్సరం క్రితం ఆమెను కిడ్నాప్ చేసిన వాళ్ళకేగతి పట్టిందో నీకు తెలుసు—జైల్లో మూల్గుతున్నారు!”

గాయత్రి నవ్వింది, “నాకు తెలుసు. ఇతరులు చేసే పొరపాట నుంచి మనం లోపాలు సవరించుకోవాలి. గాయత్రీదేవికి గ్లామర్ లేకపోవచ్చు కానీ, బ్రెయిన్ వుంది, గట్స్ వున్నాయి. నా కొడుకు సుఖంకోసం ప్రాణాలే నా అర్పించగలను!”

“ఆంటీ, నీకు మతిచెడింది!” బాక్సర్ అర్చాడు, “నీ కెలా నచ్చజెప్పాలి? సరోజ ఎవరు! లక్షాధికారి కూతురు! పబ్లికఫిగర్! నీ కొండముచ్చు కొడుక్కి ఆమెని ముట్టుకొనే ధైర్యం, అర్హత లేవు! బొమ్మను చూసి పడే ఆరాటం మనిషిని చూస్తే వుండదు! నేనూ నీనీ యాకర గురించి ఏవేవో వూహించుకుంటాను. కానీ నా స్థానం? నా మాట విను ఆంటీ! మన మంచికోసం చెప్తున్నాను. నీ మనసు నుంచి సరోజ గురించి ఆలోచన తీసేయ్! ఆమె మాయమైన క్షణాన పోలీసులు రంగంలో దూకుతారు! వైగా పెళ్ళిని అసహ్యించుకునే అమ్మాయిని తెస్తే ఏ

అఘాయిత్యమైనా చేసుకోవచ్చు! నీవితాంతం జైలో
మగ్గి ఛస్తాం! ఆలోచించు, ఆంటీ! నీ వాడికి నచ్చజెప్ప!”

గాయత్రి పులిలా లేచింది.

“సాపిట్! నేనింకేమీ ఆలోచించేదిలేదు! వాడికి
నచ్చచెప్పేదీలేదు! చిన్నప్పటినుంచీ వాడు కోరిన బామ్మలు
కొనివ్వడం నా ఆలవాటు.”

“సరే—మేమే వాడికి నచ్చజెప్తాం. పదండి!”

అన్నాడు సింగ్ .

గాయత్రి అసహనంగా చూసింది.

ఆమె అనుచరులు నలుగురూ ఒకరి వెంట ఒకరు మేడ
మెట్లెక్కసా గారు. వెకి చేరుకుని ఒక గదినుండా గారు.
సింగ్ తలుపుమీద కొట్టాడు.

“లోకేష్! తలుపు తెరువ!”

సమాధానంలేదు.

సింగ్ మళ్ళీ ఆర్చాడు: “లోకేష్ తలుపు—”

లోపలి నుంచి విచిత్రమైన అరుపు వినిపించింది.

నలుగురూ బెదిరారు.

“తలుపు తెరువ, లోకేష్!”! వెంకట్ ధైర్యం చేసు
కొని అడిగాడు.

“దేనికీ!”

“నీతో మాట్లాడాలి.”

“ఏం మాట్లాడాలి అంటాను!”

“నీ పెళ్ళి గురించి—ఆ అమ్మాయి—”

“ఆమె నెప్పుడెత్తుకొస్తున్నారు?”

“ఆ పని చెయ్యడంలేదు. నువ్వామెని మర్చిపోవాలి!”

“దేనికీ!”

“ఆమె మగాళ్ళను సహించదు! ఇక్కడికి తెస్తా

చస్తుంది!”

“నీను మరో మంచి భార్యను తెస్తాం!” అన్నాడు సింగ్.

“సరోజ మంచిదికాదు! ఆమెది తిరిగేకాలు-నీ దగ్గర వుండదు!” బాక్సర్ నచ్చజెప్పాడు.

ఇంతలో ఛటుక్కున తలుపు తెరుచుకుంది.

“రాస్కెల్స్! మీ ఆడంగి చాడీ లెవరికి చెప్తున్నారో తెలుసా?” అన్న మాటలతో ఒక నూలు విసురుగా బయటికొచ్చింది.

సింగ్, వెంకట్, కుమారులు గభాలను ప్రక్కకు తప్పకున్నారు—కానీ మందమతి బాక్సర్ ముఖానికి అది వచ్చి ఫెడీమని తగిలింది.

2

శ్రీమతి గిరిజారామకృష్ణ బాల్యానీలో క్రిందకు వంగి కారు దిగి వస్తాన్న కూతురు సరోజను చూసి భారంగా నిట్టూర్చింది.

ఆమెను చూసినప్పుడల్లా గుండెలో అలజడి రేగుతుంది. మనసు కల్లోలమవుతుంది. నరాలు బిగదీసుకుపోయి తీవ్ర మైన ఉద్రిక్తత, ఆశాంతికి లోనవుతుంది.

మూరురాలు! కసురుకుందామె. దీనికీ జన్మకి బుద్ధి రాదు! మగవాళ్ళు నయం! ఎన్ని సమస్యలున్నా పెళ్ళి చేసుకొని ఇతర కలాపాల్లో పాల్గొంటారు. దీని తత్వం ఇలా ఎందుకు తగలడింది?

ఆమె రెండు చేతుల్లో తలపట్టుకొని కళ్ళు మూసు కుంది.

ఆమె కుమార్తె సరోజ గౌండర్ ముఠా చేతుల్లోంచి త్రేమంగా బయటపడి సంవత్సరం పైగానే అయింది.

•కానీ ఆ సంఘటన గురించి మేనేజర్ రావ్ ఆమెకు ఏ మాత్రం తెలియనివ్వలేదు! దాని గురించి తల్లి కూతుళ్ళిరువురికీ తెలిసివుంటే ఎంతో చెప్పరాని అఘాయిత్యం జరిగివుండేది!

సరోజ తల్లిది బలహీనమైన గుండె—గుండె జబ్బు వుంది. రెండుసార్లు స్ట్రోక్స్ నుంచి బయటపడింది. తీవ్రమైన వారలకి అది తటుక్కోజాలదు!

ఇక సరోజ పరిస్థితి చాలా సున్నితమైనది: ఆమెను అపఖ్యాతిపాలు చేసే ఏ చిన్న పరిస్థితిలో ఇరుక్కున్నా ఆవమానభారంతో ముందు ఆత్మాహుతి చేసుకుంటుంది!

ఇవన్నీ తెలిసిన రావ్ ఎంతో చాకచక్యంగా ఆ కిడ్నాప్ వ్యవహారం వెల్లడిగాకుండా దుర్మార్గుల్ని శిక్షించాడు! ఆ తర్వాత మళ్ళీ సరోజ అపాయంలో ఇరుక్కొకుండా రక్షణ ఏర్పాటు ప్రారంభించాడు. కానీ, సరోజ లక్ష్యపెట్టేరకం కాదు. ఆతని చాదస్తాలకి తిట్టి కోప్పడింది.

రావ్ విసిగిపోయి ఆమెని పట్టించుకోవడం తగ్గించినా ఆమె రక్షణగురించి డ్రైవర్ స్వామికి హెచ్చరికలు చేస్తునే వున్నాడు. అతనికి లోలోన ఎంత బెరుగ్గావున్నా, ఈ సంవత్సరమంతా క్షేమంగానే గడించింది.

ఆయా అనిత బాలకానీలోకొచ్చి, “అమ్మాంబు గారొచ్చారు, భోజనానికి రారా?” అంది.

గిరిజ తేరుకొని, “దొరసాని ఏ మీటింగ్ కళ్ళిందట?” అనడిగింది.

• ఏప్రిల్ '79—‘బాడీగార్డ్’ చూడండి.

“నే నడగ లేదు— నే నంటే ఆమె కసహ్యం!” అంది అనిత.

గిరిజ తలూపింది. “అవును. బయట దిక్కులేని వాళ్ళ మీద వున్న ప్రేమ నీమీద లేదు. నువ్వంటే దానికసహ్యం, కసి. ఇంటి మనఘలమీద పగ. మరి నీ కేమేంది? దాని చీత్కారాల్ని సహిస్తూ రేపో మాపో పోయేదాన్ని నా కోసం నీ భవిష్యత్తు నెందుకు త్యాగం చేస్తున్నావు? పెళ్ళి చేసుకోవా?”

“మీ సుఖశాంతుల కంటే నాకు పెళ్ళి ముఖ్యం కాదు!”

“నా సుఖం ఇహంలా లేదు, వెర్రిదానా! పరంలా వుంది!”

గిరిజ లేచి క్రిందికి దిగసాగింది. అనిత ఒక్క మాకులా వెళ్ళి ఆమెను పట్టుకొని, జాగ్రత్తగా దింపసాగింది.

“మీ రలా ఉద్రేకపడకూడదు! మీ గుండె—”

“నా గుండె మంచిదికాదని తీసి గుప్పెట్లో పెట్టుకుంటావా?”

“మిమల్ని ఎక్కువ తిరగవద్దని డాక్టర్ అన్నాడు!”

“అత నెవరు కాసించడానికి! ఇది ప్రజాస్వామ్యం, తెలుసా?”

“మీరు అర్థంలేకుండా మాట్లాడుతున్నారు!” అర్చింది అనిత.

గిరిజ నవ్వింది: “అవును! పాతికేళ్ళ క్రితం వరకూ నా మాటలకీ, చేతలకీ అర్థం వుండేది. దాని తండ్రి పోయాక నా బ్రతుక్కే అర్థంలేకుండా పోయింది! ఇప్పుడు నా కన్నెళ్ళో తెలుసా? అర్థంలేదు! ఇంతడబ్బు వుండీ ఈ వయసులో బిడ్డలనుంచి ఏ సుఖసంతోషాలు పొంద

లేని దౌర్భాగ్యులెవరున్నారు— నేను తప్ప!”

“ఏమిటి ఉపన్యాసమిస్తున్నావు?” సరోజ ఎదురు వచ్చి అడిగింది.

గిరిజ ఆమెని మింగేసేలా చూసింది.

“ఏమీలేదు. నిన్నెవడైనా ఎతుకుపోయి పెళ్ళి చేసు కుంటే బావుంటుందంటున్నాను— ఏమంటావు అనితా? బుద్ధివస్తుంది!”

సరోజ పగలబడి నవ్వింది. అది చూసి అనిత భయపడి దూరంగా జరిగింది.

“అలాటి ఆత్మ్యాశలు కల్పించుకోకు! అయినా ఆ మాట నువ్వు మనస్ఫూర్తిగా ఏమీ అట్లనేదు. నన్ను రెచ్చ గొట్టేందుకు చెప్పావు! ఆ దమ్ము లెవరికున్నాయి! నా గురించి ప్రపంచం ఏమనుకుంటోందో నీకు తెలియదు! నే నెవరి స్వంతమూ కాను, తెలుసా? నేను నేనే. స్వతంత్రురాల్ని. న న్నెవరూ పొందలేరు, నే నెవరికీ బానిసను. కాను!”

కానీ సరోజ పొరబడింది....

సర్దిగా ఈ మాటలంటున్న సమయంలో ఆ యింటికి నాలుగుమైళ్ళ దూరంలో తనను రెండవసారి ఆపహరించ డానికి పథకం వేయబడుతున్నట్లు ఆమెకు తెలియదు!

3

గాయత్రి ఒళ్ళంతా ఊపేస్తూ పగలబడి నవ్వింది. ఆమె అనుచరులు వరుసగా తలలు వంచుకొని నిలబడ్డారు.

“మీకు ముందే చెప్పా కదత్రా! వాడి కందుబాటులో ఏది వుంటే ఆది విసురుతాడని! ఇలాంటి జాగ్రత్తలు తీసుకోలేని మీరేం బందిపోటులా! ఛీ, నాకు సిగ్గు చేటు!”

“అంటే! వాణ్ణి బయటికి రమ్మను, పిడికిలితో గుద్ది చంపుతాను!” అన్నాడు బాక్సర్ ముక్కు పట్టుకొని. అతని ముక్కునుంచి రక్తం ఇంకా కారుతోంది.

గాయత్రి తేలిగ్గా నవ్వింది, “బాక్సర్! నీ బల ప్రయోగం చిన్నపిల్లలమీద కాదు! నీకు సమవుజ్జీ—లేదా శత్రువుమీద! లోకేష్ సరసాలతో శత్రుత్వం కల్పించు కుంటే అది మీ ఆరోగ్యానికి మంచిదికాదు, జాగ్రత్త! ఆల్ రైట్, బామ్స్! వాడు ప్రవరించిన తీరునుబట్టి సరోజను వాడెంత ఇష్టపడుతున్నాడో మీరు తెలుసు కొనివుంటారు....”

లోకేష్ పెన గదిలోంచి తొంగిచూసి అన్నాడు: “నా డార్లింగ్ ని తీసుకురాలేని దద్దమ్మల్ని పిస్తోలుతో చంపుతానని చెప్పి, మమ్మీ!”

“విన్నారా?” గాయత్రి అంది చిటికెవేసి, “వాణ్ణి రెచ్చగొడితే చెడ్డపులి అవుతాడు! కాబట్టి చెప్పినట్లు చెయ్యండి. సరోజ నిప్పలాంటిదని మీరంతా అనుకుంటున్నారు. కానీ నిప్పనారేపయవచ్చని తెలియదా? ఏ కడ్డిని యెలా వంచాలో నాకు పదతులు తెలుసు. ప్రతిమనిషిలో అతనెంత గొప్పవాడై నా—వీదో ఒక వీక్ పాయింట్ వుంటుంది. దాన్ని పసిగట్టి వెబ్బకొద్దేనే మనకు ప్రయోజనం వుంటుంది. సరోజ వీక్ పాయింట్ నాకు తెలుసు.”

“ఏమిటో చెప్పి!” అన్నాడు వెంకట్.

“అది పూర్తిగా నా స్వంత బిజినెస్ గనుక మీకు చెప్పే పనిలేదు! మీరు చేయవల్సిందల్లా ఆమె నెత్తుకు రావడం. ఆ తర్వాత నేను చూసుకుంటాను.”

“సరే, ఎలా ఎత్తుకురావాలి?” సింగ్ అడిగాడు అసహనంగా.

గాయత్రి అందర్నీ కొన్ని కుణాలు పరికించి చూసి
అంది:

“నాకు నమ్మకముంది. మీ ముఖాల్లో, ధైర్యమూ, పట్టుదలా వున్నాయి. ఇప్పుడు మీరు చేబట్టబోయే పని మీ గట్స్ని నిర్ణయిస్తాయి. సక్సెస్ చేస్తే మీ అందర్నీ వూటీ పంపిస్తాను....”

“చెప్ప, ఆంటీ! ఏం చెయ్యాలి?” సింగ్ అన్నాడు ఆరాటంగా.

గాయత్రి అంది: “సరోజను కిడ్నాప్ చెయ్యాలి. ఇంట్లోంచి ఆమె నపహరించడం సాధ్యంకాదు. బయట కొచ్చినప్పుడే వీలవుతుంది. ఆమె బయట వుంటే తోడుగా డ్రైవర్ కూడా వుంటాడు—నీడలా. ఆతన్ని కూడా ఎత్తుకొచ్చేయాలి.”

“ఓహో, ఆత నెందుకు?”

“ఆతన్ని వదిలి సరోజను కిడ్నాప్ చేస్తే మీ ఆనవాలు పోలీసులకు చెప్పేస్తాడు!”

ఈ విషయం అందరూ ఒప్పుకున్నారు.

“కాబట్టి, సరోజను కారుతో సహా ఆమె డ్రైవర్ని కూడా కిడ్నాప్ చెయ్యాలి. రేపు ఆదివారం ఉదయం రంగంలో దిగండి! కుమార్, నీ లవర్ ఆరోగ్యం యెలా వుంది?”

కుమార్ కలవరపడ్డాడు. “బాగానే వుంది, ఆంటీ.”

“అయితే ఆమెను కలుసుకొని మాట్లాడు. ఈ పానుకు ఆమె చాలా ముఖ్యం. ఆడవాళ్ళను చేరదీయడం సరోజకు సరదా!” గాయత్రి నవ్వింది, “కానీ, ఇప్పుడామె నీ లవర్ని చేరదీసి మోసపోతుంది....”

“ఎలా?”

గాయత్రి తన పాను చెప్పింది.

“మోహిని అలా బెదిరించి విజయవాడ హైవేమీద హాయత్ నగర్ కు తెసుంది. ఆమె కపాయం కలుగకుండా మీరు బంజారా హిల్స్ నుంచి మీ కారులో వెంటాడుతూ రండి!”

“హాయత్ నగర్ వచ్చాక ఎవరూలేని చోట తీసికెళ్ళి సరోజనూ, డ్రైవర్ని మీ కార్లో యెక్కించుకోండి. సరోజ బెంజికారుని కుమార్, మోహిని తీసుకొని విజయవాడ వెళ్ళిపోతారు.”

“అక్కడెందుకు?” కుమార్ అడిగాడు.

గాయత్రి చెప్పలేదు. “ఆ కార్లో మీ రిద్దరూ విజయవాడ వెళ్ళి మంచి సెంటరు చూసి నల్లరి దృష్టి నాక రించేలా వదిలేసి రండంతే!” అంది.

ఆమె ఉద్దేశ్యం అర్థంకాకపోయినా అందరూ తలలూపారు.

“ఇక్కడ సింగ్, వెంకట్, బాక్సర్. మిగులుతారు. మీరు వాళ్ళిద్దర్ని తీసుకొని ఇక్కడకొచ్చేవారి. మన కారు విండో గాసులు లైట్ ఫ్రూఫ్. కాబట్టి బయటి వాళ్ళకు సరోజ కన్పించదు. ఆమె నిక్కడకు తెచ్చాక మీ బాధ్యత తీరిపోతుంది.”

“చాలా సింపుల్. ఆ తర్వాత సువ్వెలా హాండిల్ చేస్తావు? ఆమె ఛస్తే?” సింగ్ అడిగాడు.

“చావదు! చావదు గనుక చావదు!” గాయత్రి అంది నిశ్చయంగా, “లోకేష్ తో ముచ్చటగా కాపురం చేస్తూ పడివుంటుంది!”

“ఎన్నాళ్ళు? ఆమెను పోలీసులు గ్రేప్స్ చేయ గలరు!”

“చేయలేరు! అందుకే కుమార్ ని విజయవాడ పంపేది!”

ఆమె అనుచరులు ఒక్కసారిగా గుసగుసలాడుకున్నారు.

“మరి డ్రైవర్ సంగతి?”

“అతను ఇక్కడే బందీలా పండివుంటాడు. మీ ముఖాల్లో భయం నేను గమనిస్తోనే వున్నాను. నా మీద నమ్మకం సడలుతోంది. రేపు సరోజనిక్కడికి తెస్తే మీ భయాలన్నీ దూరమవుతాయని తెలుసుకుంటారు—”

“లేదు, అంటి! రేపు ఆమెనిక్కడ తెచ్చిన గంటలోగా మేమంతా ఊటీ పారిపోతాం! అందుకు నువ్వొప్పుకోవాలి!” అన్నాడు వెంకట్.

గాయత్రి అతన్ని ఆశ్చర్యంగా చూసి, లేచి చరచర వెళ్ళిపోయింది.

బాక్సర్ ఆసంతృప్తిగా నొసలు చిట్టించాడు.

4

సర్కిగా 10 గంటలకు అవుట్ పాస్ లో ఫోన్ మ్రోగింది. డ్రైవరు స్వామి రిసీవర్ తీసుకున్నాడు.

సరోజ పలికింది: “పదకొండు గంటలకి గాంధీభవన్ లో ప్రోగ్రాం వుంది—త్వరగా తెములు!”

“నేను మీ కోసమే చూస్తున్నాను మేడమ్!” అన్నాడు స్వామి.

“అయితే కారు తీయ్!” కసిరింది సరోజ.

స్వామి ఫోన్ పెట్టేసి లేచాడు. సారుగులోంచి రివాల్యూర్ తీసి గుళ్ళు సరిచూసుకున్నాడు. దాన్ని జేబులో వేసుకొని, బయటికి వచ్చి తలుపుకి తాళంవేళాడు. ఖరీదైన సిల్క్ రుమాలుతో ముఖం తుడుచుకొని గ్యారేజి

కేసి గంభీరంగా అడుగులేశాడు.

రెండు నిమిషాల తర్వాత నిగనిగలాడుతున్న బెంజి కారు బయటికొచ్చింది.

అదే క్షణంలో సరోజ చేతిలో బ్రీఫ్ కేసుతో హడావుడిగా పోరి కోలాకి వచ్చింది. స్వామి కారుదిగి, బ్రీఫ్ కేసు అందుకొని, డోర్ తెరిచి పట్టుకున్నాడు. సరోజ ఎక్కి కూర్చుంది.

స్వామి బ్రీఫ్ కేసు లోన పెట్టి, డోర్ మూసి డ్రైవింగ్ సీటులో కూర్చున్నాడు. కారు బయలుదేరి గేటు చేరు కుంటుందనగా, గూర్ఖా రెక్కల్ని బార్గా తెరచి సలాము కొట్టాడు. కారు బయటపడి రోడ్దెక్కింది.

సరోజ తేలిగా వూపిరి వదిలి విశ్రాంతిగా వెనక్కి వాలింది. ఒక చెయ్యి బ్రీఫ్ కేసు మీద వుంచి, మరో చెయ్యి ఒళ్ళో పెట్టుకుంది.

ఆమె దృష్టి నూటిగా రోడ్డుకేసి వుంది. రోడ్డు యొప్పటిలా నిర్మానుష్యంగా వుంది. ఆమె సాలోచనగా చేతిగడియారం చూసుకొని నిట్టూర్చింది. ఆమె తలలో రకరకాల సమస్యలు తిరుగుతున్నాయి. అవన్నీ తను పరిష్కరించాలి! సాధ్యమైనంతవరకు తన కళ్ళముందున్న అభాగినుల వదనాలో కళ్ళాకాంతులు చూడాలి—వాళ్ళ చీకటి జీవితాల్లో చిరుదీపాలు వెలిగించాలి.

కారు మరికొంత దూరం వెళ్ళి మలుపు తిరిగింది. ఎదురుగా టెలిగ్రాఫ్ సంభం దగ్గర ఒక స్త్రీ ఆకారం చూసి ముందుకు వంగింది సరోజ.

ఆ స్త్రీకి ఇరవై ఏళ్ళుంటాయి. నఖశిఖపర్యంతం బీద రికపు ఛాయలు ప్రతిఫలిస్తున్నాయి. మామూలు నేత చీర, జాకెట్, సాదా చెప్పలో వుంది. చేతిలో చిన్న

బ్యాగు వుంది. ఇవన్నీ సరోజను కలతపెట్టినా, ఆమె సౌందర్యం ఆశ్చర్యచకితురాల్ని చేసింది. ఆమె ముఖం చూస్తే ఏదో అసహజత్వం తోచింది. ఆమె వేషానికీ, విగ్రహానికీ పొంతన యెంత మాత్రమూ కుదరడంలేదు!

కారు దగ్గరగా వచ్చాక మరింత పరీక్షగా చూసింది. లేదు! ఇదేదో వింతగా వుంది. ఆదేమిటి, ఆమె ముఖంలో చలాకీతనపు ఛాయలు కన్పిస్తున్నాయి? ఆమె నిలుచున్న తీరేమిటి మగవాణ్ణి స్ఫురింపజేస్తోంది!

“స్వామీ—కారాపు!” అంది సరోజ.

అప్పటికి కారు ఆ యువతిని దాటి రెండడుగులు వెళ్ళింది. స్వామి ఆశ్చర్యపోయాడు.

సరోజ తల బయటపెట్టి ఆమెని రమ్మని చెయ్యి చూపింది. అప్పుడు చూసింది ఆమె నడకను—ఆడ వేషంలో వున్న మగవాడా? లేక మగవేషాలకు అలవడం ఆడదా?

ఆమె దగ్గరికొచ్చాక అడిగింది: “ఎవర్నువ్వు? ఇక్కడేం చేస్తున్నావు?”

“లిఫ్ట్ కోసం చూస్తున్నానండి. మోహిని నా పేరు.” అసహ్యంగా వుంది గొంతు. అయినా సరోజ భరించింది.

“ఇక్కడ నీ కెవరున్నారు?”

“స్నిహా గారని ఒకాయని ఉద్యోగం ఇస్తానన్నాడు. కలుసుకొని వెళుతున్నాను.”

“ఎక్కడి కర్ఫాలి?”

“సనత్ నగర్ కండి.”

ఆమెపట్ల ఆమె మాటలపట్లా అంత అసహ్యంలోనూ సరోజ తన స్వాభావిక తత్వంతో కారెక్కించుకొని

బయలు దేరింది.

మోహిని ఆమె ప్రక్కన సర్దుకూర్చుని, బ్యాగును జాగ్రత్తగా పట్టుకుంది.

సరోజ మాటాడలేదు.

మోహిని కాసేపటికంది, “మీలాంటి గొప్పవారు నాలాంట సామాన్యురాలికి లిఫ్ట్ ఇస్తారనుకోలేదు. మీరు చాలా మంచివారిలా వున్నారు—నిగర్వి!”

ఆమె మాటలకు సరోజ చిరాకుపడింది.

“నువ్వెవరో చెప్పలేదు, నీ తలిదండ్రు లెవరు?” అంది.

“తలిదండ్రులు లేరు. నేను ఆనాధవి. ఉద్యోగం కోసం నెలరోజులు నుంచీ తిరుగుతున్నానండి.”

“ఇదివరకు ఏం ఉద్యోగం చేశావు?”

“ఏమీ చేయలేదండి.”

“మరి ఎలా గడిచింది?”

మోహిని తటపటాయించింది.

“మాటాడవేం?”

మోహిని పలకలేదు.

సరోజ ఆమెని నూటిగా చూసింది. ఆమె కళ్ళలో అసహ్యం మెరిసింది. “నువ్వు ఉద్యోగం చేసే రకంలా లేవు! నీ ముఖం చూసి చెప్పగలను. నీ కెక్కడా గౌరవం లభించదు! నువ్వు నీచ జాతికి చెందిన దానివి! స్త్రీలలో వుండే అణుకువ, బిడియం నీలోలేవు! నువ్వు మగవారితో వ్యభిచారులతో—విచ్చలవిడిగా తిరిగేదానివి!”

మోహిని బెదిరిపోయింది.

“మీరు—మీరు—పొరబడ్డారు! అవమాన పరుస్తున్నారు!”

సరోజ విసురుగా అంది. “సిగులేనిదానివి—నీ కేమిటి
అవమానం! ఇతరుల విషయంలో నే నెప్పుడూ పొరబడను!
నీ చరిత్ర తెలిసీ నేను లిఫ్ట్ ఇచ్చానంటే ఎందుకనుకుంటు
న్నావు? అది నా పరువుకు తక్కువైనా సరే—నా ఆశయం
అంతకంటే గొప్పది! స్త్రీజాతి గౌరవాన్ని హీనపర్చే
నీలాటి తుచ్ఛమైనదానికి బుది నేర్పాలనుకుంటున్నాను.”

“మీ ఆశయానికి జోహార్లు! కానీ, ఇప్పుడు బుది
నేర్చుకునేది నేను కాదండి—మీరు!” అంది మోహిని
కటవుగా.

“ఏమిట నువ్వనేది?” సరోజ అర్చింది కోపంగా.

మోహిని వెటకారంగా నవ్వి, మాంత్రికురాలిలా
క్షణకాలంలో బ్యాగులోంచి నీసా తీసి చూపించింది.

ఆమె కళ్ళలో కఠిన్యం చూసి సరోజ బెదిరి
పోయింది.

“కమాన్! చెప్పినట్టు చెయ్యి! నీ డ్రైవర్ గాడ్ని
తిన్నగా విజయవాడ హైవేమీదకు తీసి కళ్ళమను!
విన్నావా? చెప్పినట్టు చెయ్యి! లేదా ఈ ఆసిడ్ నీ ముఖం
మీద జలేస్తాను!”

ఆమె అరుపులు విని సరోజ బిత్తరబోయి బయటికి
చూసింది. కనుచూపు మేరలో యెక్కడా జనంలేరు.
స్వామి తటాలున కారాపేసి వెనక్కి తిరిగాడు. అతను
జేబులో చెయ్యిపెట్టి రివాల్వర్ తీసేలోపున, మోహిని
ముందుకువంగి అతని మెడదగ్గర ఆసిడ్ని స్ప్రే చేసింది!
స్వామి బాధగా అర్చాడు. అతని చర్మం కమిలిపోయింది.

మోహిని చెయ్యి పాములా బుసకొట్టి అతని జేబులో
రివాల్వర్ తీసుకుంది.

ఆ దృశ్యవస్తువు సరోజ అవాక్కయిపోయి

చూస్తోంది. ఆమె వెన్నులోంచి చల్లటి చలి పుట్టుకొచ్చి మంచుగడ్డలా వుండిపోయింది.

మోహిని తిరిగి స్టీట్ కూర్చుని సరోజని చూసి అసహ్యంగా నవ్వింది.

“చూశావా? నీ మంచికోసం చెప్తున్నాను! ద్వైవర్షి హీరోలా ప్రవర్తించవద్దు! తిన్నగా హయత్ నగర్ పోనివ్వమను! మవ్వు సహాయం కోసం అర్చినా, ఏడ్చినా ఈ రివాల్యూర్ తో షూట్ చెయ్యను. ఆసిడ్ తో నిన్ను కురూపిని చేసి వదులనానం తే! నన్ను తక్కువ భావించకు!”

సరోజ తేరుకొని ధైర్యాన్ని కూడదీసుకుంది.

“స్వామి.... కారు పోనీయ్....”

ఆమె అప్రయత్నంగా అన్న మాటలు విని స్వామి మెడదగ్గర మంటను భరిస్తూ కారును పోనిచ్చాడు. అతని మెదడు ఇప్పుడు అపాయాన్ని నివారించడానికి ఉపాయం ఆలోచించే సితిలో లేదు.

సరోజ బొమ్మలా కూర్చొని వుంది. ప్రక్కన ఆగంతకు రాలి చేతిలో ఆసిడ్ సీసా ఆమెను తీవ్రంగా భయపెడుతోంది! ఒక్కచుక్క నా మీద పడితే.... ఆమె ఒళ్ళు వొణికింది. ఏ చిన్న పొరపాటు చేసినా ఈ రాక్షసి అకృత్యానికి బలికాక తప్పదు!

ఒకక్షణంలో మోహిని చేతిలో సీసా లాక్కోవా లన్న ఆత్మతకు కూడా లోనయింది. కానీ, బలవంతాన తమాయించుకుంది. ఆమె ప్రతికదలికనూ జాగ్రత్తగా గమనిస్తూ మోహిని సీసా బలంగా పట్టుకొని సిద్ధంగా కూర్చుంది.

కారు వేగంగా ప్రయాణిస్తోంది. కాలం నిశ్శబ్దంగా గడిచిపోతోంది. రివాల్యూర్ తో బెదిరించకూడదన్న

గాయత్రి హెచ్చరిక మోహిని కిప్పుడరమవుతోంది. దానితో తను బయటి జనం దృష్టి నాకరించగలడు! ఈ సీసా చేతిలో యెంత చక్కగా ఇమిడింది! ఆమె నవ్వుకుంది.

స్వామి మొదడు మొద్దుబారినా, డ్రైవింగ్ మాత్రం యాంత్రికంగా చేస్తున్నాడు. ఇరవైనిమిషాల డ్రైవింగ్ తో అతను క్రమంగా తెలివిలోకొచ్చాడు. పరిసితి గ్రహించి అప్పుడు గాభరా చెందాడు. ఇది రెండవ కిడ్నాప్! మొదటిసారి ఆ జీతులమారి నక్క డిపెక్టివ్ పూను కున్నాడు. ఇప్పుడెవరు? ఏం చెయ్యాలి?

అతను వేగంగా ఆలోచించాడు. తన రివాల్వర్ ఆమె లాక్కుంది. కానీ ఆమె చేతిలోలేదు. సీసా మాత్రమే మాంత్రికురాలిలా పట్టుకొని వుంది. స్పీడుగా డ్రైవ్ చేసి బ్రేకువేస్తే? ఈ పని ఊణాలో, చాలా నేర్పుతో చెయ్యాలి. ఏం జరుగుతుందో ఆమె గ్రహించేలోపున ముందుసీటుకు వచ్చి గుచ్చుకుంటుంది—తను మెరుపులా లేచి మెడమీద కొడితే సీసా జారిపడుతుంది!

స్వామి ఒక్కసారిగా మెలికలు తిరుగుతూ పళ్ళు బిగబట్టాడు. అతని మెడదగ్గర మళ్ళీ చురుక్కున మండింది. మోహిని చెయ్యి వెనక్కితీసుకుంటూ అంది, “మొదడు డ్రైవింగ్ మీద లగ్నం చెయ్. హయత్ నగర్ పీజ్!”

గాయత్రి బయట కారు శబ్దం విని వరండాలో కురికింది. లోనికొస్తున్న కారును చూసి సంతోషం పట్టలేక పోయింది.

కారులోంచి మొదట బాక్సర్ దిగాడు. తర్వాత వెంకట్, సింగ్, ఆ తర్వాత సరోజ, స్వామి దిగారు.

ఆగంతకుల చేతుల్లో పిస్తోళ్ళున్నాయి. వాళ్ళు వెనుక వస్తోంటే బందీలిద్దరూ ముందుకు నడిచారు.

సరోజ వరండా చేరుకోగానే గాయత్రి అమాంతం ఆమెని వాటేసుకుంది. ఉద్వేగంగా ముద్దులవరం కురిపించింది. సరోజ గింజుకుంటూ, రక్కుతూ అర్చింది:

“నన్నొదులు—మారింగా వుండు నువ్వు!”

స్వామి ముందుకు దూకబోతే బాక్సర్ వెనక్కి తీసుకున్నాడు.

గాయత్రి సంతోషం అదుపుచేసుకొని సరోజ చెయ్యి పట్టుకొని చకచక లోనికి లాక్కెళ్ళింది. అందరూ అనుసరించారు.

“నా కోడలు! బంగారు కోడలు! చూడండ్రా! ఇప్పుడీ యింటికెంత కళ వచ్చిందో? బాబూ లోకేష్! ఎవర్ని తెచ్చానో చూడరా, నాయనా!”

సరోజ అయోమయంగా చూస్తూ అందోళనగా అర్చింది.

“ఏమిటి న్యూసెన్స్! నన్నిక్కడికెందుకు తెచ్చావు?”

“అమ్మాయి సరోజా!” అందామె కంఠంలో అధికారం చూపుతూ, “నిన్ను డబ్బుకోసం ఎత్తుకురాలే దమ్మా! మీ వాళ్ళను డబ్బు కోరను! నేను కోరేదల్లా నిన్ను—నా కోసం కాదు—నా కుమారుడు లోకేష్ కోసం. నీ ఫోటో చూసిన ఊణం నుంచీ వాడు నువ్వే కావాలని కలవరిస్తున్నాడు! నిజంగా నువ్వు అందమైన బొమ్మవి!” నవ్విందామె.

“నీ ఫోటో ఎక్కడ చూశాడని సందేహం కలగవచ్చు. చాలా పత్రికలు నీ ఫోటోలు ప్రచురిస్తాయి. నేను విరివిగా పత్రికలు తెప్పిస్తాను. అది నా వృత్తికి అవసరం.

ప్రపంచంలో ఏం జరుగుతుందో నేనీ ఇల్లు కదలకుండా
వాటిద్వారా తెలుసుకుంటుంటాను. నా లైబ్రరీ నిండా
పత్రికలు. నువ్వు తర్వాత తీర్చి చూద్దువుగాని—”

సరోజ అసహనంగా చూసింది.

గాయత్రి మళ్ళీ అంది: “అలా కూర్చో. ఇప్పుడు నిన్ను
కోరేదల్లా నువ్వు నా లోకేష్ కి భార్య కావడం. నిన్ను
ఎత్తుకొచ్చి మేం పొరపాటు చేశామనుకోకు! నీ గురించి
నాకు పూర్తిగా తెలుసు. నువ్వు ప్రచారంచేసే నినాదాల
గురించి తెలుసు. నువ్వు పురుషుల్ని అసహ్యించుకుంటావు.
కారణం? వాళ్ళవల్ల నీ కపకారం జరిగిందా? లేదు. మరో
కారణం ఇదమిదంగా చెప్పలేవు!

“కానీ అమ్మాయ్! నాకు తెలుసు. అది కేవలం
నువ్వు లోకం దృష్టి నాకరించాలని కీర్తిదాహంతో సృష్టి
స్తున్న బూటకపు ప్రచారం! బోగస్ స్టంట్. అంతకు
మించి మరేమీకాదు. లోకంలో వున్న మగవాళ్ళంతా
ఆడవాళ్ళమీద అత్యాచారాలకి పాల్పడ్డారేదు. అలాంటి
వారి సంఖ్య చాలా చాలా తక్కువ వుంటుంది. అంత
మాత్రాన నువ్వూ దుర్గుణాల్ని అందరికీ ఆపాదించి ద్వేషిం
చడం, పెళ్ళిని బహిష్కరించడం లాటి పిచ్చిపనులు నీ
మూర్ఖత్వానికి తార్కాణం కాకపోతే మరేమిటి?—నీ
తండ్రి లేకపోతే నువ్వు పుట్టేదానివి కాదు. ఏమంటావు?”

“ఏమిటి వాగుతున్నావు?” అంది సరోజ, “నా ఆశ
యాల గురించి నీతో వాదించే అవసరంలేదు! నువ్వో
దొంగవి!”

గాయత్రి నవ్వింది: “నేనూ వాదించడంలేదు! నీ పొర
పాట్లు తెలియజేస్తున్నాను. అనాధలూ, అత్యాచారాలకు
బలైన వాళ్ళకు సంబంధించినంతవరకూ నీ ఆశయాలు

గొప్పవే! కాదనను. కానీ జీవితానికి ఆతిప్రధానమూ, అత్యవసరమూ అయిన పెళ్ళిగురించి నువ్వు చేసే ప్రచారం ఎంత మాత్రమూ సహించలేకపోతున్నాను. నీదింకా చిన్నవయసు. చిన్నవయసులో చేసే పొరపాట్లు ముందు జీవితంలో యెన్నో అరిష్టాలను తెస్తాయి.

నీ ఒంట్లో శక్తి వున్నంతవరకు నువ్వు తిరగగలవు, నీ పనులు స్వయంగా చేసుకోగలవు. కానీ జవసత్వాలుడిగి వృద్ధాప్యంలో అడుగుపెట్టాక నిన్ను చూసేదెవరు? నీ పన్ను చూసేదెవరు? వృద్ధాప్యంలో నీ పిల్లలు, భర్తా తప్ప ఇంకెవరూ నీ వారు కాలేరు! ఇంకెవరూ నిన్ను చూడలేరు! పైగా పెళ్ళికాని ఆడదాన్ని! క్తాస ఆలోచించు! అప్పుడు నీ కెవరూ తోడూ నీడా లేక అలమటిస్తావు. నువ్వు చేసిన తప్పల్ని జీవితాంతం తిట్టుకుంటూ కుమిలిపోతావు_”

“నువ్వు నాకు పాఠాలు నేర్పుతున్నావా!”

“సరే_ పాఠాలు నేర్పను. నువ్వు జ్ఞానివైతే ఆ అవసరంలేదు. నా ఉపన్యాసాలతో నిన్నిక విసిగించను. ఇప్పుడసలు విషయానికొద్దాం: నువ్వు లోకేష్ ని పెళ్ళి చేసుకోవాలి_”

సరోజ పకపక నవ్వింది. “బావుంది.... చాలా బావుంది! దొంగల్ని పోషించేదానివి, నీ కొడుకు గురించి బాగానే కలలుగంటున్నావు! చూడు, పిచ్చిదానా! నా గురించి నీకు పూర్తిగా తెలియదు! ఇలాటి పరిస్థితి ఏర్పడితే నేను ఛసానని నీకు తెలియదు!”

“బేబీ! నీ చేతులు పట్టుకుంటాను! ఆ పని చెయ్యకు!” గాయత్రి ఛటుక్కున సరోజ చేతులు పట్టుకొని అర్చింది. “ఎప్పుడూ నువ్వే జయిస్తాననుకోకు! నీ గురించి, నీ పూర్తి

కుటుంబం గురించీ తెలుసు! నీ ప్రతిష్ట దెబ్బతినే పక్షంలో నువ్వు చచ్చిపోవాలనుకుంటున్నావు. ఎంత పొరపాటు! దాని పరిణామం గ్రహించావా? నీ భవిష్యత్తు గురించీ, వంశాంకురం గురించీ నీ తల్లి పాపం తపించపోతూ ఏ సితి కొచ్చింది? ఆమె ఆగోగ్యాన్ని నువ్వెంత హీనంగా దిగ జార్చావు? రెండుసార్లు స్ట్రోక్ వచ్చింది. మున్నందు ఎలాటి తీవ్రమైన వార్త అయినా ఆమె ప్రాణం క్షణంలో తీసుందని డాక్టర్ అన్నాడు.

“ఇప్పుడు నువ్వు చావాలనుకొనే విషయం ఆలా వుంచు, ఏ చిన్న అపాయంలో ఇరుక్కున్నా అది తెలిసి నీ తల్లి గుండె ఆగుతుందని తెలుసా? ఆమెని చంపడం నీ కష్టమేనా?”

సరోజ ముఖంలో రక్తం చివ్వుమని ప్రవహించింది. ఆమె నుదుటి మీద అకస్మాత్తుగా చెమట బిందువు లేర్పడాయి. నోరు పెగలేదు.

“అమ్మాయ్! నీ తల్లి క్షేమం కోసం నీ మనసు చంపు కొని ఈ ఒక్క త్యాగం చేయలేవా? ఆలోచించు! నేనేమీ నువ్వు లక్షల ఆసికి వారసురాలివని కలలు గనడంలేదు! లోకేష్ కోరితే మట్టి అయినా మాణిక్య మైనా ఒకటే నాకు. నా ప్రేమ అలాంటిది. వాడు నిన్నే కోరడం నీ దురదృష్టం!”

“నువ్వు నన్నేమీ చేయలేవు! కాస్పెట్లో నన్ను పోలీసులు గాలిస్తారు!”

“పోలీసులా! ఆ ప్రమాదం లేదు. నాకు వీక్ పాయింట్ న్నీ తెలుసు. నీ ప్రతిష్టకోసం మీ మేనేజర్ పోలీసుల జోలికి పోడు! ఇక నువ్వు చావాలనుకునే ఆలోచన

మానుకో! నునమంతా నీ తలి క్షేమం కోసం, లోకేష్
తృప్తికోసం కృషి చేద్దాం....”

గాయత్రి నవ్వుతూ వెళ్ళి ఫోన్ ఎత్తింది.

“నేను మీ ఇంటి నంబర్ డయల్ చేసి నీ మమ్మని
పిలుస్తాను. నువ్వా మెతో ముక్తసరిగా మాట్లాడు నువ్వు
మాట్లాడేదే అంత! అత్యవసరంగా విజయవాడ వెళ్ళే
పని తగిలినట్టు చెప్పు. వారం దాకా రానని కూడా చెప్పు.
వారం తర్వాత ఏం చెయ్యాలో తర్వాత చెప్తాను. కమాన్
ఫోనందుకో.”

“ఆ మాట నువ్వే చెప్పు!”

“చూడమ్మాయ్!” గాయత్రి కటువుగా అంది,
“చెప్పినట్టు బుద్ధిగా నువ్వే చెప్పు! కాదంటావా, నేనే
స్వయంగా మాట్లాడి నిన్ను కిడ్నాప్ చేసినట్టూ, పది
లక్షలు ఇవ్వకపోతే ఆశ వదులుకోమనీ చెప్తాను! నీ
ముసలితల్లి ఆక్కడికక్కడే గుండె ఆగి చచ్చి పూరు
కుంటుంది! ఆరమెందా?”

ఆమె కళ్ళలో చిరుతపులి క్రౌర్యం చూసి సరోజ
హడలిపోయి రిసీవర్ లాక్కుంది.

స్వామి పాతేసిన స్థంభంలా నిలబడివున్నాడు.

గాయత్రి అనుచరులకు ఆమెను ఊటీ ప్రయాణం
గురించి కదిపే ధైర్యం చాలేదు. ఆమె నా సితిలో పలక
రిస్తే ఊటీ బదులు అంతా ఊర్ధ్వముఖంగా ప్రయాణిస్తా
రని బాగా తెలుసు!

6

సరిగా 11-30కి గిరిజ బంగళా ఆవరణలో ఒక
ఫ్లియట్ కారు రివ్యూనుని మానుకోచ్చి తక్కువ ఆగింది.

కారులోంచి హడావుడిగా ప్రముఖ రచయిత్రి

సీరియల్ రాణి, ప్రముఖ సంఘ సేవిక —లయ నెస్ కళ్యాణి దిగి ఇంట్లో కళ్ళారు.

అనిత హాట్లొ ఎదురై వాళ్ళనాపింది.

“ఎవరు—ఎవరు మీరు? ఎవరు కావాలి?”

కళ్యాణి ఎగానిగా చూసింది, “సగోజ కావాలి. ఎక్కడుంది?”

“ఓహో-ఇందాక మీ రేనా ఫోన్ చేసింది? ఆమె వెళ్ళి గంటన్నర కయిందని చెప్పాను.”

“చెప్పావు! కానీ ఎక్కడికెళ్ళింది?” సీరియల్ రాణి శివతాండవం చేసింది.

“అది నాకు తెలియదు—అడక్కండి!”

“ఆమె అమ్మగారెక్కడ?”

“ఆమెతో ఏం పని? నాతో మాటాడండి!”

సీరియల్ రాణి అనితను వెనక్కి తోసి ప్రక్కగదిలో జొరబడింది. కళ్యాణి ఆమెని వెంబడించింది. అనిత నిలదొక్కుకొని, “ఏమిటి జ్వరన్యం!” అనర్చింది.

గిరిజ వాళ్ళిద్దర్నీ కంగారుపడి చూసింది. ఆ ఇద్దరూ నమస్కరించి పరిచయం చేసుకున్నారు.

పరిచయమయ్యాక కల్యాణి అంది, “పదకొండు గంటలకు మేం గాంధీభవన్ లో బీద విద్యార్థినులకు వస్త్రాలు పంచిపెట్టే కార్యక్రమం పెట్టుకున్నాం. ఇందులో మీ కుమార్తెను ప్రత్యేకంగా ఆహ్వానించాం—ఆమె సభకు అధ్యక్షురాలు. వస్త్రానని మాటిచ్చింది. కానీ రాలేదు. ఎక్కడికెళ్ళింది?”

గిరిజ వాళ్ళను ఆసక్తిగా చూసింది. “ఇందాక మీరు ఫోన్ చేశారని అనిత చెప్పింది. అప్పుడు సగోజ ఎక్కడికెళ్ళిందో ఆమెకు తెలియదు. ఇందాకే—పది నిమిషాల

క్రితం—నాకు ఫోన్ వచ్చింది. ఆమె విజయవాడ వెళ్ళింది.”

“ఏమిటి!” అతిథులద్దరూ అర్చారు.

“అవును, ఆమె స్వయంగా ఫోన్ చేసింది. అక్కడ అత్యవసరంగా పని వుందట—వారందాకా రానంది.”

“మా గురించి—మా గురించేమీ చెప్పలేదా?”

కల్యాణి అడిగింది.

“చెప్పలేదు. ముచ్చటగా ఆ మూడు మాటలు చెప్పింది.”

ఈ మాటలన్నీ అనిత లోనికొచ్చి ఆశ్చర్యంగా వింటోంది.

అతిథులద్దరూ ముఖాలు చూసుకున్నారు.

“ఇదేం మర్యాద! వస్తానని మాటిచ్చి మాటమాత్రం లేకుండా ఎలా వెళ్ళిపోయింది? ఏమిటంత ముఖ్యం? అక్కడేమిటి పని? నిజంగా వెళ్ళిందా, లేక మమ్మల్ని తప్పించుకోవడానికో వంకా?” సీరియల్ రాణి తీవ్రంగా అంది.

“ఆమె వ్యవహారాలు మాకు తెలియవు. నన్ను విసిగించకండి, వెళ్ళండి!” గిరిజ అలసటగా వెనక్కి వాలి కళ్ళు మూసుకుంది.

వాళ్ళిద్దరూ బిక్కమొహాలేసుకొని బయటికొచ్చారు. అనిత వాళ్ళను సాగనంపి సాలోచనగా నిలబడింది.

సరోజ విజయవాడ ఎందుకెళ్ళింది?

ఆమె కరంగాలేదు. అత్యవసరంగా అక్కడ మేకేం పని? అదీ ఎన్నడూ లేనిది! మరి హఠాతుగా అలా వెళ్ళడంలోని ఆతర్యమేమిటి? అనిత కేవలం ఆసహజంగా తోచింది. ఏమిటది? మాడమ్ అబద్ధం చెప్పిందా? ఎందు

చెప్పుంది? తను కిచెన్లో వున్నప్పుడు ఫోన్ మ్రోగిన
శబ్దం వింది—ఆప్పుడు సరోజ ఫోన్ చేసి మాడమ్కు
చెప్పివుంటుంది: విజయవాడ వెళ్తున్నట్టు. కానీ ఎందుకు!

అనిత రివ్యూన గిరిజ గదిలో కురికింది.

“ఆమె విజయవాడ ఎందుకెళ్ళింది!” అందొక్క
సారిగా.

గిరిజ తేరుకొని నిదానంగా చూసింది, “చెప్పలేదు.
అర్జంటుగా వెళ్ళాలంది, అంతే! నిలకడలేని ఆలో
చనలు! ఇక్కడ వాళ్ళకు మాటిచ్చి ఎందుకెళ్ళిందో తెలి
యడంలేదు—”

“ఎక్కడ సుంచి ఫోన్ చేసింది?”

“ఎమో! ఆమె మాటాడక ముందు ఎవరో స్త్రీ నా
పేరడిగింది.”

“ఆమె ఎవరో మీరడిగారా?”

“లేదు—”

సరోజ ఎలా మాటాడింది? కంగారుగా మాటాడిందా?
అనడగబోయి అనిత మానుకుంది. అది ప్రమాదకరం!
ఆమెకు అనేక అనుమానాలు కలిగాయి. మనసు ఏదో
కీడు శంకిస్తోంది. ఏదో జరిగింది.... తానేదో వెంటనే
చెయ్యాలి!

ఆమె అకస్మాత్తుకు వెనుదిరిగి, మేడమీద తన గదిలో
కురికి సపరేట్ లైను వున్న ఫోను ఆయాసంగా అందు
కుంది....

7

ఎ. బి. రాల్ ఆందోళనగా సిగరెట్ వెల్గించాడు.
అనిత మాటలు అతన్ని ఆశ్చర్యపర్చాయి. సరోజ విజయ
వాడ వెళ్ళింది.... ఎందుకు?

అమె ఈ సిటీదాటి ఆడుగుపెట్టి ఎరుగదు. అలాటి మనిషికి అర్థంబుగా అక్కడేం పని? ఇంటినుంచి వెళ్తున్నప్పుడు లేని ఆలోచన దారిలో అకస్మాత్తుగా ఎలా కలిగింది? కట్టు బట్టలతో వారం రోజులు అక్కడ మకాం ఎలా వేసుంది!

రావ్ పరిసితిని నిదానంగా ఆలోచించాడు: సరోజ మాట ఇచ్చి తప్పే రకం కాదు. అలాటిది ఇవాళ గాంధీ భవన్ లో ప్రోగ్రాం ఎలా ఎగ్జాటింది? కాదు—అది అమె నెజానికి విరుదం! అమె ఏదో తప్పనిసరి పరిసితిలో అలా ప్రవర్తించింది. తప్పనిసరి పరిసితి? ఏమిటది? ఏదేనా అపాయమా?

అవును, ఏదో జరగరానిది జరిగింది! అమె విపత్కర పరిసితిలో చిక్కుకుంది! రావ్ గుండె ఒక్కరిసాగా ఆగినట్లయింది: అసలు ఫోన్ చేసిన స్త్రీ యెవరు? ఎక్కడ నుంచి చేసింది? సరోజ కోసం లెసు కలిపే అవసరం అమె కెందుకు?

రావ్ ఒక నిశ్చయానికొచ్చి సిగరెట్ విసిరేశాడు. టెలిఫోన్ డైరెక్టరీ వెతికి, ఒక నెంబరు ఎన్నుకొని డయల్ చేశాడు.

అవతల సమాధానం వచ్చాక అన్నాడు: “మిస్టర్ వారియర్, మీతో ఆత్యవసరంగా మాట్లాడాలి. వెంటనే నా ఆఫీసుకు రాగలరా?”

అవతలి మాటలు విని, అడ్రసు చెప్పి ఫోన్ పెట్టేశాడు.

పనినిమిషాలో డిటెక్టివ్ వారియర్ రావ్ ఆఫీసుకు చేరుకున్నాడు. ఆతను మళ్ళయాళీ. 50 ఏళ్ళుంటాయి. నల్లగా, పొట్టిగా, తుమ్ము మొద్దులా వుంటాడు. ఆతని

క్రింద అయిదుగురు ఆపరేటర్స్ వున్నారు. అంతా సమ
రులు. వారియర్ కు నగరంలో ఎక్స్‌పర్ట్ షాడో గా
మంచి పేరు వుంది.

అతను రావుతో కలచాతనం చేసి కూర్చున్నాడు.

“మిస్టర్ వారియర్, మీరొక ముఖ్యమైన పని చేసి
పెట్టాలి. చాలా రహస్యం” అన్నాడు రావ్.

“వచ్చి, ఏమిటో చెప్పండి!” అన్నాడు వారియర్.

రావ్ అతన్ని ఓరగా చూశాడు: “సరోజ మీకు
తెలుసు, మిసెస్ రామకృష్ణ కూతురు.” వారియర్ తలూ
పడం చూసి మళ్ళీ అన్నాడు, “ఆమె అనుమానాస్పద
పరిస్థితిలో ఈ వుదయం విజయవాడ బయలుదేరింది.
కారణం చెప్పలేదు. ఫోన్ చేసి హడావుడిగా మూడు
మాటలు చెప్పింది. ఆమె అలా వెళ్ళడం నాకేదో అను
మానంగా వుంది.... కాబట్టి మీ రామెను షాడో చేసి
ఆమె ఏ ప్రమాదంలోకి వెళ్ళలేదని తెలుసుకోవాలి—”

వారియర్ తలూపాడు, “వచ్చి, తెలుసుకోగలం!”

రావ్ అతన్ని ఈ సారి అనుమానంగా చూశాడు:
“ఫోన్ వచ్చి ముప్పావుగంటవుతోంది. కాబట్టి ఆమె
బయలుదేరి వుంటే సిటీలిమిట్స్ లోనే వుండవచ్చు. ఆమెను
వెంటాడి ఎక్కడికైతూందో, ఏం చేస్తుందో కనిపెట్టాలి.
ఆమెతో డ్రైవర్ ఒక్కడే వుంటాడు. అలాగాక మరి
కొందరుంటే వాళ్ళెవరో తెలుసుకోవాలి. ఆమె ఫ్రెండ్స్
కావచ్చు. లేదా—”

“వచ్చి, లేదా?”

“కిడ్నాపర్స్ కావచ్చు!” కోపంగా అన్నాడు రావ్,
“ఏమిటిది? మీరు విసుగు ప్రదర్శిస్తున్నారా? లేక

అయిష్టం వ్యక్తంచేస్తున్నారా?”

“ఎందుకు?”

“ఎందుకలా వచ్చి! వచ్చి! అంటున్నారు?”

వారియర్ పెద్దగా నవ్వాడు “నెవర్ మెండ్, నెవర్ మెండ్. అది నా అలవాటు.... మానుకోలేక పోతున్నాను.”

“అది దురలవాటు—అనర్థాలు తెస్తుంది!”

“వచ్చి! నెవర్ మెండ్. మీరు చెప్పండి.”

రావ్ కోపంగా చూసి అన్నాడు: “ఆమె కిడ్నావ్ చేయబడిందా లేక, ఇష్టపూర్వకంగా వెళ్ళిందా—ఏ సంగతీ మీరు తెలుసుకొని తెలియజేయాలి. ఆమె కారు నెంబర్, మోడల్ వ్రాసుకోండి....”

వారియర్ వ్రాసుకున్నాడు. “కిడ్నావ్ అయితే ఏం చేయాలి?”

“పోలీసు ప్రమేయం లేకుండా ఆమెని రక్షించాలి. ఈ వ్యవహారం రహస్యంగా వుండాలి. మీ దగ్గర మనుషులున్నారు. అందర్నీ రంగంలో దింపండి!”

“కిడ్నావ్ కాకపోతే?”

“ఆమె కదలికల్ని గమనించండి, అంతే!”

“ఓ.కే! ఇందుకు అయిదువేలు ఖర్చవుతుంది, వచ్చి!”

“పదివేలు తీసుకోండి! నాక్కావలసింది ఫలితం—రిజల్ట్!”

వారియర్ లేచి కరచానం చేశాడు.

అతను వెళ్ళిపోయాక రావ్ అనుకున్నాడు: గుడ్ గాడ్! మళ్ళీ ఇదేదో అపాయమేతే మాడమ్ కు తెలియకుండా జాగ్రత్త తీసుకోగలనా?

“సుడ్ గర్!” గాయత్రి సరోజ భుజం తట్టి అంది.
 “నువ్వు వివేకంగా ప్రవర్తిస్తున్నావు. బాప్స్! ఆ
 డ్రైవర్ ని వెనుక వసారాకొట్టో పెట్టి తాళం వెయ్యండి!
 సరోజ, నువ్వేమీ దిగులుపడకు. అతనికన్ని సదు
 పాయాలూ అమరుతాయి. వెల్, ఇక వైకెళ్ళి లోకేష్ని
 చూద్దాం!”

స్వామిని సింగ్, బాక్సర్లు కలిసి లాక్కుపోయారు.
 సరోజ జీవంలేని కళ్ళతో నిస్సహాయంగా చూడసాగింది.

గాయత్రి ఆమె చెయ్యి పట్టుకొని మేడ మెట్లెక్కింది.
 వెంకట్ అనుసరించాడు. పెకి చేరుకున్నాక, గాయత్రి
 తన గదిలోకెళ్ళి ఒక నగలపెట్టె తెచ్చింది. ఆ తర్వాత
 అందరూ చివరిగది చేరుకున్నారు.

గాయత్రి తలుపు తట్టింది. “లోకేష్! తలుపు తెరువ్!”

“ఎందుకు మమ్మీ?”

“నీ బామ్మను తెచ్చాను!”

“నిజం?”

“అవును—తలుపు తీయ్!”

చాలాసేపు లోపల నిశ్శబ్దం. గాయత్రి అసహనంగా
 అంది, “లోకేష్! తలుపు తీయవేం?”

“స్రిగేస్తోంది, మమ్మీ!”

“ఛీ! నోర్మూయ్! తలుపుతీయ్!”

కొన్ని క్షణాల తర్వాత గడియతీసిన అలికిడయింది.
 గాయత్రి తలుపు నెట్టింది. తెరుచుకుంది. ఆమె లోనికి
 చూసి, సరోజ చెయ్యిపట్టుకొని అడుగువేసింది.

లోకేష్ కిటికీదగ్గర నిలబడి బయటికి చూస్తున్నాడు.

గాయత్రి సరోజను రెండుచేతుల్లో పొదివి పట్టుకొని,

“ఎవర్ని తెచ్చానో చూడరా! రెండురోజులు పోరు పెట్టావు! నీ కల నిజంచేశాను! నీ తృప్తికంటే నా కేమీ అక్కర్లేదు! ఇటుచూడు!” అంది ఉద్రేకంకా.

లోకేష్ నెమ్మదిగా తల తిప్పాడు. అప్పుడతన్ని చూసి సరోజ వులిక్కిపడింది. ఆతని కుడికంటి క్రింద నిలువుగా పొడవాటి గాలు వుంది. అతడు ఎర్రటివర్ణంలో రెడ్ ఇండియన్ లా వున్నాడు. పొడవాటి వెంట్రుకలు. పొడవాటి చేతులు. కానీ పొట్ట చిన్నది. కాళ్ళు మళ్ళీ పొడవాటివి. కొంగ కాళ్ళు కోడికి పెడితే ఎలా వుంటుందో అలా అన్నాడు.

ఆతను చూడు అంగలో సరోజను చేరుకుని, “మీరు బాగున్నారు—” అన్నాడు.

సరోజ ముఖం తిప్పుకుంది. ఆమె అంతరాంతరాలలో అసహ్యం, కోపం, కసి సుశుతిరుగుతోన్నా ఆక్షణంలో ప్రదర్శించే సాహసం చెయ్యలేకపోయింది: ఆమె కళ్ళ ముందు తల్లి మెదలుతోంది.

లోకేష్ బొమ్మలా నిలబడివున్నాడు. అప్పుడే అతనికి విపరీతంగా చెమటలు పట్టేశాయి. ఆతని కళ్ళు బెరుగ్గా తల్లిని చూస్తున్నాయి. అతని పరిస్థితి గ్రహించి ఆమె చెయ్యి అందుకొని సరోజ చేతిలో కలిపింది. చల్లగా మంచు పలకలా వున్న ఆ స్పర్శకి సరోజ వెన్నులో చలి పుట్టుకొచ్చింది.

“ఇప్పుడు మీరిద్దరూ ఒక గూటి పక్షులు! చిలకా గోరింకలా వరిలండి! ప్రేమకు ఏదీ అడురాదని నిరూపించండి! ఓహ్ అది నేను నిరూపించాను కదూ? మీ ప్రేమ కలకాలం కళ్ళకళ్ళలాదుతూ, తళతళ మెరుస్తూ; సెలయేటి ప్రవాహంలా గలగల పారుతూ, ఇంకా—”

“నువ్వెళ్ళు ఇక్కన్నుంచి!” సరోజ అర్చింది ఒక్కసారిగా.

గాయత్రి నవ్వు మాయమై అవాక్కయిపోయింది. హఠాతుగా సరోజ కంఠంలో తీవ్రతకు ఆమె బెదిరింది. ఒక్కక్షణం తేరిపార చూసి తలూపింది.

“సరే.... నేనేమిటి! మీ పదుచువాళ్ళ మధ్య నా ముసలివేషలేమిటి! అలాగే వెళ్ళిపోతాను.... లోకేష్, ఈ నగ ఆమె మెడలో అలంకరించు బాబూ!”

ఆమె నగతీసి ఆతనికిచ్చింది. ఆతను సందేహినూ నిలబడ్డాడు. కాస్యేపయ్యాక చేతులు జాపి, నగతో సరోజ దగ్గరికి జరిగాడు. ఆమె విసురుగా దాన్ని లాక్కుని కిటికీలోంచి అవతలకి విసిరింది.

“నీ వొంగసొమ్ము నా మెళ్ళో కడతావా! పరిగెత్తి వెళ్ళి దానితో పాటు దూకెయ్, ఫో!”

గాయత్రి రెచ్చిపోయింది. ఆవేశంతో సరోజ చెయ్యి పట్టుకొని పిండేసింది.

“జాగ్రత్త! నీ మాటలూ, చేతలూ బయట వున్నంత వరకే! నువ్విప్పుడు గాయత్రి గ్యాంగ్ లో చేరావు—ఈ ఇంటి కోడలివి. ఇక్కడ బందీవి. గుర్తుంచుకో, ఆక్కడ నీ తల్లి క్షేమంగా వుండాలంటే మర్యాదగా ప్రవర్తించడం నేర్చుకోవాలి! బయట చాలా ప్రపంచం చూసిన దానివి. నీకు మర్యాద నేర్పనక్కర్లేదు. లోకేష్ నీ భర్త. భర్తని గౌరవించి పూజించాలని మరువకు! నీ సిద్ధాంతాల్ని, నూత్రాల్ని ఇక మాటగట్టి అవతల పారేయ్!”

గాయత్రి విసురుగా కదిలి, బయటకెళ్లి ధడాలున తలుపుమూసి గడియ పెట్టింది. ఒక్కసారిగా తుఫాను వెలసినట్లయింది.

సరోజ చెయ్యి ఇప్పుడు విపరీతంగా నొప్పి పెడుతోంది. బాధతో ఆమె మాఖం వివరమెంది. లోకేష్ ఆమె నాందోళనగా చూసి, ముందుకు జరిగాడు. కానీ మళ్ళీ సందేహించి వెనక్కి తొలిగాడు. రెండు చేతులూ వెనుక కట్టుకొని నిలబడి, ముందుకు వంగి, “మీ చెయ్యి బాధ పెడుతోందా?” అని గొణిగాడు అస్పష్టంగా.

సరోజ అతన్ని చురచుర చూసింది, “నువ్వు దూరంగా వుండు. నన్ను పలకరించకు! ఆ కిటికీలోంచి విసిరేస్తాను!”

అతను కలవరపడాడు. “ఎలా విసురుతారు? మీకు బలంలేదు! వెళ్ళి కిటికీకి చువ్వలున్నాయి!”

“నువ్వు త చవటవి!”

“ఏమన్నారూ?”

“చెప్పానుగా! చవటవి! నీకేమీ చేతగాదు! తల్లి కొంగుపట్టుకొని తిరిగే దద్దమ్మవి!”

“మీరు పొరబడ్డారు! నేనిప్పుడు పెద్దవాణ్ణి. మగవాణ్ణి. వెళ్ళి బందిపోతుని!”

“అయితే ఊళ్ళమీదపడి దోచుకోకుండా ఈ గదిలో పెళ్ళికూతురిలా ముడుచుకుక్కర్చుని ఏం చేస్తున్నావు బ్రదర్?”

“బ్రదర్! మీరు పొరబడ్డారు! ప్రపంచం ఆగిపోతుంది—”

“మర్యాదగా నన్ను సిస్టర్ అని పిలువ!”

“ఓహో, ఏమిటి విపరీతం! మమ్మీ ఇక్కడ కొంపలంటు కుంటున్నాయ్!”

తటాలున తలుపుతీసి గాయత్రి వచ్చింది. “ఏమిటి లోకేష్?”

సరోజ ముందుకు చూకి కసిరింది, “మొగుడూ పెళ్లాల మధ్య కల్పించుకుంటే వీపు బ్రద్దలవుతుంది వెళ్ళిక్కడించి!”

గాయత్రి మళ్ళీ రెచ్చిపోయింది.

“వాణ్ణి నువ్వు బాగ్రతగా కాపాడుకోవాలి! పువ్వుల్లోపెట్టి—”

సరోజ ఆమెని వెనక్కి నెట్టి బయటికితోసి తలుపు లోపలినుంచి గడియ పెట్టింది.

లోకేష్ దుడుకుగా ముందుకు వచ్చి అన్నాడు “మీరు నా సామర్థ్యాన్ని సవాలు చేస్తున్నారు—”

“అయితే ఏం చేస్తావు?”

“మీ చెయ్యి పట్టుకొని బాధ పొగొట్టాను!”

సరోజ ఒక్కసారిగా నవ్వి చెయ్యి అందించింది. అతను ఛాటుక్కున పట్టుకొని, తల ముందుకువంచి కళ్ళు చీల్చి చూశాడు.

సరూజ విసురుగా చెయ్యి లాక్కొని అతని చెంప ఛెళ్ళుమన్నించింది.

9

సాయంత్రం 7 గంటలకు రావ్ కు వారియర్ నుంచి ఫోన్ వచ్చింది.

“హలో, మిస్టర్ రావ్! వి ఆర్ లక్ష్మీ! ఇప్పుడే రిపోర్టు అందింది. విజయవాడలో ఆమె కారు కనిపించింది!”

“ఎక్కడా?” అర్పాడు రావ్.

“బస్ డిపో వెనుక, ఏలూరు కాలువ దగ్గర. కానీ అందులో ఎవరూ లేరు! ఇగ్నీషన్ కీ అలాగే వుంది. అందులో ఎవరు దిగారో ఆ ప్రాంతాల ఎవరూ చెప్పలేక

పోతున్నారు. అయితే సాయంత్రం నీ గంటలనుంచీ అదక్కడ వుందని కొందరు చెప్తున్నారు.”

“మీ మనుషులేం చేస్తున్నారు?”

“అక్కడే కాపలాకాస్తున్నారు.... ఎవరె నా తిరిగి వస్తారేమోనని. కానీ, వచ్చే సూచనలు లేవు. ఎవరె నా కారునలా రోడుమీద గంటలతరబడి వదిలేసి ఎక్కడికీ వెళ్ళరు! ట్రాఫిక్ పోలీసులు దానిగురించి వాకబు చేస్తున్నారు. ఎవరూ రాకపోతే బహుశ వాళ్ళు అనుమానంతో రిజిస్ట్రేషన్ చెక్ చేయవచ్చు—”

“అది జరక్కూడదు! వెంటనే కారు నక్కడనుంచి కదిలించండి! ఏ పెట్రోలు బంకులోనో ఇచ్చి సర్వీసింగ్ చేయించండి. కానీ మీ మనుషుల్ని మాత్రం అది లభించిన చోటే వుంచండి. ఎవరె నా తిరిగి వస్తారేమో కనిపెట్ట—”

“ఎవరూ రారనిపిస్తోంది. ఇగ్నీషన్ కీ తీసుకోకుండా, విండో గాసులు దించకుండా, అంత ఖరీదైన కారునలా రోడుమీద వదిలేసి వెళ్ళారంటే నా కొక్కటే తోస్తోంది— సరోజతో పాటు మరికొందరున్నారు— వాళ్ళా మెను కిడ్నాప్ చేసి తీసికెళ్లి పోయారు.”

“ఎక్కడికి? కారునలా వదిలేసి వెళ్తే వాళ్ళకు ప్రమాదకరం కాదా?”

“అవును— అది ప్రమాదకరమే! ఈ వ్యవహారమంతా నాకు వింతగా తోస్తోంది!”

“తర్వాత ఆశ్చర్యపోదురు గాని! ముందు ఆమె విషయం చూడండి! మీ మనుషుల్ని మొత్తం సిటీని గాలించమనండి! ఈ పని ఎంత వేగంగా చేస్తే అంతమంచిది. గోళ్ళు గిలుకుంటూ కూర్చోకండి!” రావ్ ఆరివి ఫోన్ పెట్టేశాడు.

స్వామి ది గ్రేట్ నిద్ర మేల్కొని కూర్చున్నాడు.
 అతని కళ్ళు మండుతున్నాయి. కారణం, కిటికీ
 రెక్కల సందులోంచి వంటగది పొగ లోనికొచ్చి నిండు
 తోంది. కళ్ళు నల్లుపుకొని టైం చూసుకున్నాడు. పద
 కొండున్నర-చాలా రాత్రయింది.

ఇంత రాత్రి వంట చేసోందెవరు? చీకటి పడుతోండగా
 తాను సుష్టుగా భోంచేసినట్టు గుర్తు. మళ్ళీ యెందుకు
 వండుతున్నారు.

అతను అసహనంగా మడతమంచం మీంచి లేచాడు.
 ఆ గదిలో అతను 12 గంటల పైగా ఒంటరిగా గడి
 పాడు. బయట ఏం జరుగుతోందో అతనికి తెలియదు.

సరోజ జ్ఞాపక మొచ్చినప్పు
 డలా అతని మనసు విలవిలాడుతోంది. ఆమె నేం చేశారు?
 ఆ లోకేష్ గాడితో కలిపి గదిలో తోశారా? ఎంతటి
 దుర్మార్గులు! వాడామెని....నిస్సహాయురాలిని.... పాపిష్టి
 చేతులతో తాకి_

స్వామి రక్తం మరిగింది. చివరికి_చివరికి_ఒక దుష్టుడి
 పశుత్వానికి ఆమె బలవుతోందా!

అతను పిడికిలి బిగించి చుట్టూ చూశాడు. తా నేం
 చెయ్యాలి? ఈ ప్రశ్న ఇప్పటికి వందసార్లు వేసుకున్నాడు.
 మార్గం తోచలేదు!

ఆ గదిలోంచి బయటపడేందుకెలాటి మార్గాలులేవు.
 తలుపు బయట తాళం వేసివుంది. వాటిని విగ్గొట్టేందుకు
 తన శక్తి చాలదు! కిటికీ రెక్కలు బయటికి తెరచు
 కుంటాయి. లోపల లావాటి చువ్వలున్నాయి. వెంటి
 లేటర్ లేదు.

అతను తిరిగి మంచంమీద నిస్పృహగా కూర్చొని తన గురించి అలోచించాడు. తనేం చేశాడు! ఆ ఒక ఆడదానికి భయపడి సరోజను అపాయంలో తోశాడు! రావ్ కిది తెలిస్తే తన ఉద్యోగం వుండదు—బహుశ ప్రాణాలూ వుండవు! తానతనికి ముఖం చూపించలేదు! పారిపోవాలి! దూరంగా పారిపోవాలి! పారిపోయే ముందు సరోజను సురక్షితంగా ఇంటికి చేర్చాలి!

అతను ఆందోళనగా బల్మీద వెలుగుతోన్న టేబిల్ లాంప్ ని తదేకంగా చూడసాగాడు. క్షణాలు దొరుతున్న కొద్దీ అతనికి తొందర పాటు ఎక్కువయిపోతోంది.

సరోజని రక్షించడానికిప్పుడు సమయం మించిపోయిందని తెలుసు. కానీ, సరోజ తన యుక్తులతో తన్నుతాను రక్షించుకోగలదని నమ్మకం కలుగుతోంది. అయితే అలా ఎంతకాలం రక్షించుకోగలదు? ఆమె నిబ్బరం కోల్పోయే లోపున తాను విముక్తి కల్పించాలి!

అతను ఒక్కసారిగా తేరుకున్నాడు. అతను కోపంగా లేచి, అంతవరకూ తదేకంగా చూస్తున్న టేబిల్ లాంప్ ని సమీపించాడు. అతని నల్లటి పెదవులమీద చిరునవ్వు మెరిసింది. జుత్తులోకి వేళ్ళు పోనిచ్చి పిచ్చి సంతోషంతో పీక్కున్నాడు.

మరుక్షణం—

జేబులు వెతికి ఒక పావలాబిళ్ళ తీశాడు. కాలర్ లో సిల్క్ రుమాలు తీసి, మీటనొక్కి లాంప్ నా రేపేశాడు. రుమాలుతో కాలుతోన్న బల్బ్ ని నెమ్మదిగా తొలగించాడు. చీకట్లో ఆతని చేతులు వణుకుతున్నాయి.... పావలాబిళ్ళ పట్టుకొని, లాంప్ ని వెకి వంచి, జాగ్రత్తగా

దాన్ని హోల్డర్ లో వదిలాడు. లాంప్ ని అలాగే వుంచి మీట నొక్కాడు.

కూతగా లెటారిపోవడంతో వంటగదిలో చపాతీలు వేస్తున్న సింగ్ తిట్టుకున్నాడు.

మేడమీద గదిలో ఏదో రహస్యపత్రాలు చూస్తున్న గాయత్రికి అటంకం కలిగి గొణుక్కుంది. బాక్సర్ ఆమె ప్రక్క గదిలో గాఢనిద్రలో వున్నాడు. వెంకట్ మెట్ల క్రింద గదిలో నిద్రపట్టక దొర్లుతున్నాడు.

ఇంతలో వెనించి గాయత్రి కేక విని పరిగెత్తాడు. చీకట్లో ఆమె ఆకారం చూసి భయపడి, “ఏమిటాంటి?” అన్నాడు.

“ఇడియట్! క రెంటు పోయిందని తెలియటంలేదట్రా! కొవ్వొత్తి వెల్గించు!” అర్చిందామె.

వెంకట్ లోనికెళ్లి కొవ్వొత్తి వెతికి వెల్గించాడు. గాయత్రి ముందుకు వంగి కిటికీలోంచి బయటికి చూసింది.

“అదేమిటి?” బయట లెట్లు వెలుగుతున్నాయి కదరా....

వెంకట్ కూడా చూసి, “అవును, అంటి....” అన్నాడు.

“సింగ్ ని పిలువ!” కసిరిందామె. “ఫ్యూజు పోయిందేమో చూడమను!”

రెండు నిమిషాల తర్వాత సింగ్ టార్చి పట్టుకొని బయలుదేరాడు. మెయిన్ దగ్గరకెళ్లి ఫ్యూజులు లాగి చూశాడు. ఐ.సి. కటవుట్ ఫ్యూజుపోయింది. తీగ వేసి పెట్టాడు. ఫ్యూజు ఎందుకు కాలిందా అనుకుంటూ మెయిన్ స్విచ్ వేశాడు. లెట్లు వెలుగుకున్న వెలిగి ఆరి

పోయాయి.

సింగ్ విసుక్కుని మళ్ళీ చూశాడు. అదే పూజు పోయింది. మళ్ళీ వేశాడు. లెట్టు మళ్ళీ మెరుపులా వెలిగి ఆరిపోయాయి.

“ఏమిటి న్యూస్స్!” ఆర్చింది గాయత్రి, “మాటి మాటికీ పూజెందుకు పోతోంది?”

సింగ్ ఆలోచించాడు. “ఆంటీ, ఎక్కడై నా షార్ట్ సర్క్యూట్ అయిందేమో చూస్తాను.”

సింగ్ వెనక్కి తిరిగాడు. గబగబ గదులన్నీ తిరుగుతూ టార్చితో వెరింగ్ పరిశీలించసాగాడు. లోకేష్ గది ముందాగి చూశాడు. తాళం వేసి వుంది. లోపల శబ్దంలేదు. భయపడి వెనుదిరిగాడు.

మెట్లదిగి క్రిందికొస్తుంటే వెంకట్ వెంబడించాడు. సింగ్ అతన్ని చూసి పెనంమీద చపాతీ సంగతి చూడ మన్నాడు. వెంకట్ తలూపి కిచెన్ కెళ్ళాడు.

సింగ్ మరో ఐదు నిమిషాలు క్రింది గదులన్నీ చూశాడు. అంతటా వెరింగ్ బాగానే వుంది. కానీ వసారాకొట్లో ఎలుకలు ఎక్కువగా తిరుగుతూ ఉంటాయి. ఒకవేళ అవక్కడ వెరు కొట్టేశాయా?

అతను వెంటనే వసారా కొట్టుకి నడిచాడు.

గదిబయట అడుగుల చప్పుడు విని స్వామి తలుపు ప్రక్కన మోకాళ్ళమీద కూర్చున్నాడు. చీకట్లో అతనికి గజం దూరంలో వసువు కన్పించడంలేదు. బయట తాళం తీస్తున్న చప్పుడవుతోంటే గుండె వేగంగా కొట్టుకొంది.

సింగ్ తాళం తీసి, గడియలాగాడు. వెంటనే జేబు లోంచి కత్తి తీసి, తలుపును నెమ్మదిగా కాలితో నెట్టి, లోనికి టార్చి వేశాడు. ఏర్పడిన సందులోంచి వెలుగు

లోపలికిపడి స్వామి ఊపిరి బిగబట్టేల్లా చేసింది. సింగ్ లోపల మంచం మీద దుప్పటి కప్పుకొని పడుకొన్న ఆకారాన్ని చూసి తేలికపడాడు.

తలుపు మరీకొంచెం తెరిచి, లోనికి అడుగువేసి, గోడలమీద వెలుగులేశాడు. అతని చేతిలో కత్తి దాడికి సిద్ధంగా వుంది.

స్వామి చేతులు విపరీతంగా వణుకుతున్నాయి. సింగ్ కాళ్ళు సరిగ్గా అతని ముందే వున్నాయి.

సింగ్ టార్చివేసి బల్లమీద వంచివున్న లాంప్ నీ, ప్రక్కనే విడిగావున్న బల్బునీ తికమకగా చూసి, మరో అడుగు ముందుకేశాడు. స్వామి! త్వరపడు! అతని మెదడు చేతుల్ని ఆజ్ఞాపించింది. మరుక్షణం అతను కళ్ళు గట్టిగా మూసుకొని, సింగ్ రెండుకాళ్ళూ బలంగా పట్టుకొని వెనక్కి లాగేశాడు.

సింగ్ అదుపుతప్పి, ముందుకు తూలి బోర్లాపడాడు. అతని ముఖం గట్టిగా నేలకు కొట్టుకొని, అరిచే శక్తి లేక బాధగా మూల్గాడు.

స్వామి మెరుపులా యెగిరి కాలెత్తి సింగ్ తలమీద తన్నాడు. సింగ్ మరోసారి మూర్తి వెల్లికిలా తిరిగి స్వామి కాలుపట్టుకున్నాడు. స్వామి విదిలించికోట్టేలోపున మెలేసి పడేశాడు. స్వామి వెల్లికిలా పడుతూ సింగ్ చేతిలో కత్తిని విసురుగా తన్నాడు. కానీ సింగ్ పట్టువిడువక కత్తితో ఎగిరి, స్వామిమీద బోర్లాపడి కంఠం పుచ్చుకున్నాడు. అతని చెయ్యి మెరుపులా పెకి లేచింది.

చీకట్లో కళ్ళు చీల్చి శైలగా మెరుస్తున్న రాంపూరీ కత్తిని స్వామి రెండుక్షణాలు తీక్షణంగా చూశాడు. మరుక్షణం శక్తినంతా కూడదీసుకొని, తన కంఠం చుట్టూ

వున్న సింగ్ చేతి మీద ఒక చెబ్బివేసి, కత్తివున్న చేతిని వెనక్కి విరిచి తిప్పాడు. సింగ్ బాధగా అరవబోయాడు. కానీ స్వామి ఆ అవకాశమియలేదు. రెండు చేతులు బిగించి దవడక్రింద కొట్టాడు.

ఆ తాకిడికి సింగ్ మాదిబస్తాలా ఎగిరి ప్రక్కనపడ్డాడు. వెంటనే స్వామి చిరుతపులిలా లేచి పిడికిళ్ళతో వెల్లకిలా పడివున్న సింగ్ రెండు కాళ్ళసంధ్య విసురుగా నాలుగు చెబ్బులు వేశాడు. సింగ్ ఉక్కిరిబిక్కిరము మెలికలు తిరిగాడు. అతని చేతిలో కత్తి జారిపోయింది. చావు అతన్ని కబళిస్తోంటే గిలగిలమని చేపలా తన్నుకోసాగాడు....

స్వామి రుమాలు తీసి అతని నోట్లో కుక్కి నిలబడ్డాడు. అతని ఒళ్ళంతా చెమటలు కారుతున్నాయి. ఆయాసంతో వగరునూ రెండు నిమిషాలు సేద తీర్చుకున్నాడు. అప్పటికి సింగ్ శరీరం పూర్తిగా నిరీవమైంది.

వంటగదిలో చపాతీలు వేస్తున్న వెంకట్ బయట అడుగులశబ్దం విని, “నువ్వేసిన చపాతీ కాలిపోయింది, సింగ్ భాయ్! కుక్కలు కూడా ముట్టుకోవు!” అన్నాడు.

స్వామి వెంటనే అక్కడ నించి కదిలి హాల్లోకెళ్ళాడు. ఇంట్లో యెక్కడా చప్పుడులేదు. ముఖద్వారం దగ్గరికి నిశ్శబ్దంగా వెళ్ళి చూశాడు. తాళం వేసివుంది. చకచకా మెల్లెక్కి మేడ చేరుకున్నాడు.

మొదటి గదిలో కొవ్వొత్తి దగ్గర గాయత్రి ఏవో కాగితాలు చదువుతూ కన్పించింది. అలికిడి కాకుండా అక్కడినుంచి కదిలి మూడు గదులవతల లోకేష్ గది ముందాగాడు. అతని గుండె డడడడలాడింది.

తలుపుకు చెవులు రిక్కించి విన్నాడు. చడీ చప్పుడు

లేదు! లోపలేం జరుగుతోంది? సరోజని నెమ్మదిగా పిలిస్తే?
లాభంలేదు! బయట తాళం వేసివుంది.

అతను తాళంమీద టార్చివేసి చూశాడు. దాన్ని విర
గొట్టడానికి తన దగ్గర ఆయుధంలేదు. వున్నా అలికిడిని
నివారించడం ఆసాధ్యం.

ఇంతలో కెవ్వుమని గాలి వీచడంతో గాయత్రి గదిలో
కొవ్వొత్తి ఆరిపోయింది. ఆమె ఇంగ్లీషులో ఏదో తిట్లు
కుంటూ నడవాలోకొచ్చింది. స్వామి టార్చి ఆర్పేసి గోడ
కతుక్కుని నిలబడ్డాడు. గాయత్రి వెంకట్ ని కేకేసింది.
స్వామి టార్చి క్రిందపెట్టేసి, చీకట్లో ఆమె ఆకారాన్ని
చురుగ్గా చూస్తూ కత్తిని బలంగా పట్టుకున్నాడు.

గాయత్రి, వెంకట్ ని మళ్ళీ పిలిచి మెట్ల దగ్గరకెళ్ళి
నిలబడింది.

స్వామి అడుగులో అడుగు వేసుకుంటూ ఆమెను సమీ
పించసాగాడు. దగ్గరవుతోంటే గాయత్రి ఆకారం భీక
రంగా కనిపిస్తోంది. మరో రెండంగుల పిల్లలా ఆమెను
చేరుకొని వెనుక నిలబడ్డాడు. అప్పుడే వెంకట్ ఆకారం
హాల్లోంచి వచ్చి, మెట్లెక్కుతూ కన్పించింది.

స్వామి రక్తం గడ్డకట్టింది. అతని వేడిచూపిరి ఎక్కడ
గాయత్రికి తాకుతుందోనని కంపించిపోయాడు. అతని
పరిసితి యింకా హీనమవుతోంటే సహించలేక రెండు
చేతులతో ఆమె భుజాలు పట్టుకొని బలంకొద్దీ ముందుకు
నెట్టేశాడు.

“ఓయమ్మోయ్!....” అంటూ గాయత్రి కెవ్వుమని
కేక పెట్టి, డ్రమ్ములా దొర్లుకుంటూ వెళ్ళి క్రిందపడింది.
ఆమెను అడ్డుతగిలి వెంకట్ కూడా ఆమెతో పాటు
దొరగాడు.

స్వామి రివ్యూనుని తీరిగి ఆమె గదిలోపడ్డాడు. ఇంతలో దబదబమని తలుపులు చప్పుడు చేశాయి....విపరీతంగా వూగిపోతున్నాయి.

“మమ్మీ! ఏం జరిగింది? తలుపు తెరువ్!” లో కేష్ అరుస్తున్నాడు.

స్వామి విపరీతంగా వణుకుతూ చీకటిలో నిలబడ్డాడు. అతని మెదడు మొద్దుబారింది. వూపిరందడం కష్టమవుతోంది. లో కేష్ అరుపులు యింకా ఎక్కువయ్యాయి. స్వామి తేరుకొని పరిసితి గ్రహించాడు. చేత్తో టేబిల్ మీద తడిమాడు. టెలిఫోన్ తగిలింది.

ఆలస్యం చెయ్యకుండా రిసీవర్ ఎత్తి డయల్ చేయసాగాడు. డయలింగ్ పూర్తయ్యాక రిసీవర్ చెవి దగ్గర పెట్టుకున్నాడు. కనెక్షన్ దొరికి రెస్పాన్స్ రావడంతో నోరు తెరిచి, “హలో—” అన్నాడు.

సర్దిగా అదేక్షణంలో ద్వారం దగ్గర ఒక భారీకాయం ప్రత్యక్షమైంది. స్వామినోటికి తాళం పడింది. చేతిలో రిసీవర్ తెలియకుండానే జారి పడింది. అవాక్కయి పోయాడు.

ఆ ఆకారం లోనికి కదిలింది. స్వామి బిక్కచచ్చి దాన్ని గుర్తించాడు.

తటాలున టేబిల్ మీద కత్తిని అందుకొని విచిత్రమైన అరుపుతో ఆలేషియన్ కుక్కలా ముందుకు దూకాడు. అతని చేతిలో కత్తి ఆ ఆకారం ఛాతీలో దిగబడింది— బలంగా—లోతుగా. కానీ, దాని బలిష్టమైన ఉక్కు హస్తాల్లో తన కంఠం నలిగిపోతోందని కానేపటికి గానీ తెలిసిరాలేదు స్వామికి. అప్పటికి అతని ప్రాణాలు పైకి, పైపైకి పోతున్నాయి....

గాయత్రి కళ్ళు తెరిచి గాయపడ్డపులిలా చూసింది. అంతా చీకటి! ఒళ్ళంతా కమ్మిపెట్టి కొట్టినట్లు విపరీతంగా నొప్పలు! తల కొండను ఢీకొన్నట్లు సుత్తిపోటు! ఒంటలో చేవంతా ఎక్కడ చచ్చింది! ఆమె గాభరాగా ఒళ్ళు తడుముకుంది....తనకేం జరిగిందో తెలుసుకొనేసరికి ఆమె నుండి మగోకేక వెలువడింది.

ఆమె కుడికాలు సహకరించడంలేదు! మధ్యకి విరిగి వేలాడుతోంది! ప్రాణంపోయే బాధ!

ఆమె చావుభయంలో నేలమీద కొంతదూరం ప్రాకింది. అప్పుడామె చేతికి ఎవరివో వెంట్రుకలు తగిలాయి. అది తల. దాన్ని తడిమి చూసి ఆదెవరిదో గుర్తుపట్టి ఆందోళనగా అంది:

“వెంకట్! వెంకట్! లే!....”

కానీ వెంకట్ మెట్లమీంచి దొరుతున్నప్పుడు ఆమె ఏనుగు శరీరం క్రింద నలిగి వూపిరందక చచ్చిపోయాడని ఆమెకు తెలియదు!

సమాధానం లేకపోవడంతో మిగిలిన అనుచరుల్ని కేకేసింది. అయినా ఎవరూ పలకలేదు!

ఇంతలో లోకేష్ అరుపు వినిపించింది: “మమ్మీ! ఏం జరిగింది నీకు?”

“ఏమీలేదు! నువ్వక్కడే వుండు! బయటికి రాకు! ఓహో, ఏళ్ళంతా ఎక్కడ చచ్చారు?”

“నువ్వు ముందు తాళంతీయ్! నేను చూస్తాను!”

“వద్దు! నువ్వు గది కదలకు!” గాయత్రి గట్టిగా అర్చింది, “యూ రోగ్స్! ఎక్కడ చచ్చారా మీరంతా! ఇలా తిగలడంలే!”

ఆమె అలసిపోయి తల వాల్చేసింది.

11

తెల తెలవారుతోండగా వారియర్ కు అతని చీఫ్ ఆఫ్ రేటర్ డిలీవ్ నుంచి ట్రంకాల్ వచ్చింది.

“సుడూర్నింగ్ బాస్. కిడ్నాపర్స్ ని పట్టుకున్నాం. వాళ్ళిద్దరు హోటర్ న రక్తిలో యెంజాయ్ చేస్తున్నారు. వాళ్ళ చెవులు పిండితే సరోజని వాళ్ళ కిడ్నాప్ చేశారని తెలిసింది. వాళ్ళ షేర్లు కుమార్, మోహిని. ఇన్ స్ట్రక్షన్స్ బాస్.”

ఈ మాటలు వారియర్ నిద్రకళ్ళతో విన్నాడు.

“ఆ ఇద్దరెవరు?”

“గాయత్రి మనుషులంటున్నారు బాస్. సరోజనీ, ఆమె డైవర్నీ హైదరాబాదులోనే తమ సావరంలో వుంచారట. తప్పదోవ పట్టించడానికి కారుతో ఇక్కడి కొచ్చారట.”

“గాయత్రి గ్యాంగ్? వ్చ్ ఆర్యూష్యూర్?”

“డెడ్ ష్యూర్, బాస్!”

“వెరీ వెల్! నీ కేం తెలుసు! వాళ్ళిద్దర్నీ తీసుకొని వచ్చేయండి. వ్చ్, సరోజ కాగ్గోకాదు. మీ కాగ్గో. సరోజ కారు విడిగా తేవాలి!”

“అలాగే బాస్” అన్నాడు డిలీవ్.

అతను ఫోను పెట్టేసి ఒళ్ళు విరుచుకున్నాడు. గాయత్రి గ్యాంగ్! అతని ముఖంలో అదోరకం నవ్వు వెలిసింది. గాయత్రీ! నేను అదృష్టాన్ని పరీక్షించుకొనే వలలో చిక్కుకున్న మరో బంగారు చేపవి కదా నువ్వు! అతను వికటంగా నవ్వాడు.

12

బయట కారు శబ్దం విని గాయత్రి ఉలిక్కిపడింది.

రాత్రినుంచీ ఆమె ఆ కుర్చీలో అలాగే కునికిపాట్లు

పడుతోంది. సరైన నిద్రలేదు. కళ్ళు ఎరు పెక్కి తలపోటు ప్రారంభమైంది. ఆమె ఎదురుగా, మెట్ల దగ్గర, వెంకట్ శవం ఇంకా అలాగే పడివుంది. సహాయం కోసం ఆమె రాత్రినుంచీ కళ్ళు కాయలు చేసుకుంది. అతికష్టమీద ప్రాకుతూ వెళ్ళి ఈ కుర్చీమాత్రం చేరుకోగలిగింది.

తలుపుకి లోపల తాళంవున్నా సింగ్, బాక్సర్ ఎక్కడికళ్ళారో ఆమె కంతుబట్టడంలేదు! ఈ ఇంట్లో తనకు సహాయపడేవాళ్ళేవరేనా వున్నారంటే అది లోకేష్ ఒక్కడే! అతను పైన తాళంవేసిన గదిలో వున్నాడు. దురదృష్టం యెలా వెంటాడుతోంది! చీర కుచ్చులో తాళంచెవి వున్నా పైకి వెళ్ళే శక్తి తనకి లేదు! ఇలాటి దుస్థితి ఏర్పడుతుందని తా నెలా వూహించ గలదు! లేకపోతే డెట్ పాటించి శరీరాన్ని అదుపు చేసేది!

కారుశబ్దం విని ఆమెకు విజయవాడ వెళ్ళిన కుమార్ గుర్తొచ్చాడు. ఆ స్టూపిడ్ పంక్ని తను వెంటనే రమ్మంది. కానీ వాడు నిన్నంతా రాలేదు. సరే, ఎట్టకేలకు ఇప్పుడు సహాయం అందింది! ఆమె బాధగా కాలు పట్టుకొని, తెరిచి వున్న కిటికీలోంచి చూసింది.

వారియర్ కారు దిగి బ్రీఫ్ కేసుతో వరండా చేరు కున్నాడు. సిగరెట్ విసిరేసి, తలుపుమీద తట్టాడు, సమాధానం రాకపోతే నెట్టి చూశాడు. తెరుచుకోలేదు. ప్రక్కకు తిరిగి కిటికీలోంచి చూశాడు.

హాల్లో గాయత్రి కనిపించింది.

వెంటనే అతను నవ్వాడు, “హా, గాయత్రి!”

అతన్ని చూసి గాయత్రి ఒంటిమీద విషకీటకాలు పాకినట్లంది. నోరు తెరిచి ఆరవబోయింది.

“నో, నో, డార్లింగ్! ప్రమాదంలేదు! నన్ను లోనికి రానీయ్.”

గాయత్రి ఆడ్డంగా తలూపింది, “నువ్వు రాలేవు! తాళం వేసివుంది!”

“అయితే తీయ్!”

“నా వలకాదు! వెళ్ళిపో, వారియర్!”

వారియర్ హాల్లో కలయజూశాడు. “నీ మనుషులు.... అరె, అదెవరు—చచ్చాడా?”

“నువ్వెళ్ళిపో, వారియర్!” గాయత్రి మళ్ళీ అర్చింది.

“నో. డార్లింగ్! ఇక్కడేదో జరిగింది. నేను లోనికి రావాలి? మేడమీద నీ కిటికీ చూసుకుంటాను—దానికి చువ్వలేవు కదూ?”

అతను పరిగెత్తి మేడ కుడివేపుకెళ్ళి పైపు పట్టుకొని ప్రాకాడు. తెరిచివున్న గాయత్రి కిటికీలోంచి లోనికి గెంతి అదిరిపడాడు. వెంటనే గదిలోంచి క్రిందికి వురుకుతూ ఆరిచాడు:

“గాయత్రీ! ఇక్కడ మరో రెండు శవాలున్నాయి!”

“ఎవరివి?” గాయత్రి ఆత్యతగా అడిగింది.

“ఒకడు నీ వస్తాడు—బాక్సర్, మరొకడు నీగ్రోలం వున్నాడు.”

“అతను సరోజ డ్రైవర్! ఓహ్—యెలా జరిగింది?”

వారియర్ ఆమెను పరీక్షగా చూశాడు. “నీ కేమయింది? కదలేకపోతున్నావు.”

“ఇంకేం కావాలి! కుంటిదాన్నయ్యాను!”

“ఎలా గాయత్రీ!”

గాయత్రి రాత్రి సంఘటన వివరించింది. వారియర్ బాలిగా విన్నాడు.

“అయాం సో సారీ, గాయత్రీ. వ్చ, సరోజ ఎక్కడ?”

“ఆమె ఎవరు?”

“సువ్విందాక ఆ నీగ్రో ఆమె డ్రైవరని చెప్పావు.”
గాయత్రీ నాలిక కరచుకుంది. నోరు జారాను, ఈ జితులమారి నక్కముందు!

“సువ్విక్కడెందు కొచ్చావ్?” అర్చిందామె తీవ్రంగా.

“సరోజ గురించి” వారియర్ నవ్వాడు, “వ్చ! సువ్వా మెని కిడ్నాప్ చేసి ఇక్కడుంచావు. కానీ కారు విజయ వాడ పంపావు.... ఆది తెలివిగల పననుకున్నావా! వ్చ, అక్కడ నా మనుషులు నీ మనుషుల్ని పట్టేసుకున్నారు-”

“ఈ పని నీ కెవరు చెప్పారు?”

“సరోజ మేనేజర్.”

గాయత్రీ ముఖం ఎర్రబడింది. తాను కుమారుడికోసం నిర్మించిన సౌధం ఒక్కసారిగా కూలిపడింది! తన పథకం పటాపంచలైంది!

వారియర్ ఆమెను గమనిస్తున్నాడు.

“వెల్. గాయత్రీ. నీ పథకం చిత్తు! ఇక నీ ఎత్తులు పనికిరావు. సరోజ గురించి బుకాయించకు! వ్చ, ఆమె ఇక్కడే వుంది. ఆమెని తెచ్చుకొని సువ్వింతవరకూ డబ్బు ఎందుకు కోరలేదో ఆరంగావడం లేదు! బహుశా అను కోనిదేదో జరిగివుంటుంది. వ్చ, ఇక్కడి వాతావరణం చెప్తోంది.... వెల్, పరిస్థితి చక్కబడ్డాక డబ్బు కోరుతా వనుకుంటాను. మరిందులో నా వాటా ఎంత డార్లింగ్?”

“నీ వాటా? ఏమిటి సువ్వనేది?” గాయత్రీ బల హీనంగా నవ్వింది.

వారియర్ నవ్వాడు. “కొత్తేమికాదు. ఇదివరకు రెండుసార్లు ఇచ్చుకున్నావు.”

“ఇప్పుడు నీ కేమీ ఇవ్వను! గెటవుట్! ఆమెని డబ్బు కోసం తేలేదు!”

వారియర్ సీరియస్ గా చూశాడు: “బుకాయించకు! వచ్చి, డబ్బుకోసం కాకపోతే మరెందుకు తెచ్చావు?”

గాయత్రి అసహనంగా అంది, “నా కొడుకు — లోకేష్ కోసం!”

“లోకేష్!” వారియర్ నవ్వాడు, “వాడు ఆడంగి వెధవ! వాడికిలాంటి బుద్ధి ఎలా పుట్టింది?”

“నీ నాలిక చీరేస్తాను. బడ్డీ బాసర్!”

“సరే, సరే, నా కనవసరం. ఆమెనెందుకు తెస్తే నా కేమిటి? నా మానం విలువ యాభై వేలు. కామెంట్ స్ట్రీజ్!”

“యూ బాక్ మెయిలర్ బ్రూట్! నయావెనా ఇవ్వను!”

“అలా మాట్లాడకు గాయత్రి. నువ్వివ్వకపోయినా రివాల్యూర్ తో నీ సేఫ్ పగలగొట్టి నేనే తీసుకోగలను!”

“యూ స్టింకింగ్ రాట్! నా సేఫ్ మీద చేతులేశావంటే చూడు, ఏం చేస్తానో!”

“ఏం చేస్తావు?”

“నీ చెయ్యి విరగొట్టి దాంతో చచ్చేలా కొడతాను!”

వారియర్ పగలబడి నవ్వాడు.

“అహ్, గాయత్రి! అది సినిమా డైలాగ్ కమా? వన్సెమోర్ స్ట్రీజ్!”

గాయత్రి అకస్మాత్తుగా చీర కుచ్చులోంచి రివాల్యూర్ తీసి గురిపెట్టింది.

“అంత తెలివితక్కువ పనా?” వారియర్ అన్నాడు,
 “నువ్వు చేస్తావా? నో, గాయత్రి. నువ్వు చెయ్యవు. నీ
 మనుషులు నా బందీలని మర్చిపోయావా? నేనిక్కడ
 చచ్చిన క్షణాన—వచ్చి—వాళ్ళక్కడ పోలీసుల దగ్గర
 నీ గురించి కక్కేస్తారు! అది బాగుంటుందా? వచ్చి, నేను
 నీ క్షేమం కోరినట్టు నువ్వు కూడా నా క్షేమం చూడాలి.
 ఇద్దరికీ ప్రయోజనం.

కమాన్, నువ్వు లేచే స్థితిలో లేవు. నీ మనుషులు
 కూడా లేరు! సేఫ్ తాళాలిలా ఇవ్వు, నిజాయితీగా నేను
 కోరిన డబ్బు తీసి కళ్ళిపోతాను వచ్చి, టు హెల్ విత్
 యువర్ సరోజ! నా కేమిటి?”

గాయత్రి పరిసితి గ్రహించి చలించిపోయింది. ఈ
 నక్కను లాంగదీయడం కష్టం! హే భగవాన్! మళ్ళీ
 వీడి వాతన నే నెందుకుపడ్డాను? ఆమె ఆందోళనగా
 తాళంతీసి విసిరింది.

వారియర్ దానితో మేడమీద కళ్ళాడు. అక్కడ
 సేఫ్ తెరిచి, అయిదు వందనోట్ల కట్టలు వీరి, వ్రీఫ్ కేసులూ
 సరుకున్నాడు.

క్రిందికు తిరిగివచ్చి తాళం ఇచ్చేశాడు.

“వెరీగుడ్ గాయత్రి! నీ దొంగనీతిని హరిస్తున్నాను”
 అతను నవ్వి తలుపు దగ్గరికి నడిచాడు. రివాల్యూర్ తో
 తాళం బ్రద్దలుచేసి బయటికళ్ళాడు.

కారెక్కి బయలుదేరి పావుగంటలో రావ్ ఆఫీసుకు
 చేరుకున్నాడు.

రావ్ అతన్ని చూసి ఆందోళనగా అన్నాడు:..

“వారియర్! ఎక్కడున్నారు? ఉదయం నుంచీ
 చూస్తున్నాను!”

“ప్రోగ్రెస్ ఏమీలేదు, సర్” వారియర్ అన్నాడు దిగులుగా. “ఆమె ఆమాకీ ఇంకా లభించలేదు! హోటల్స్ అన్నీ చెక్ చేశాం. ఫలితంలేదు. ప్రెండ్స్ వున్నారేమో తెలియదు. కానీ ప్రెండ్స్ దగ్గర బసచేస్తే కారు ఏలూరు కాలువ దగ్గరెందుకుంటుంది? ఆమె కారు వదిలి ఎక్కడికైనా పనిమీద వెళ్ళివుంటే తిరిగి రావడానికి ఒక రోజు ఆసాంతం పట్టదు. ఆమెని కిడ్నాప్ చేశారు సర్. అయాం ష్యూర్. నా మనుషుల్ని కారులో రమ్మని చెప్పాను. ఆమెని ప్రేస్ చెయ్యడం ఇక సాధ్యంకాదు! కానీ ఇంతవరకు దుండగుల నుంచి ఫోన్ ఎందుకు రాలేదో ఆరంగావడంలేదు! ఒకవేళ—”

“ఆ విషయమే మీకు చెప్పాలని చెప్పాలనుకుంటున్నాను, వారియర్! రాత్రి నాకు ఫోన్ వచ్చింది!”

“మీకా!” వారియర్ ఆశ్చర్యంగా అన్నాడు.

“నాకే! రాత్రి వచ్చింది! నేను నిద్రలో వున్నాను. 12 గంటలనుకుంటాను, రింగయింది. రిసీవరెతాను. అవతలి గొంతు ‘హలో—’ అంది. అంతే! లేను కట్ అయింది!”

వారియర్ ఆశ్చర్యపోయాడు.

“అతనే కిడ్నాపర్! నాకు ఫోన్ చేసి ఎందుకో భయపడి విరమించుకున్నాడు!”

“అతని గొంతులా వుంది?”

“నిద్రమతులో గమనించలేదు!”

వారియర్ కొన్ని క్షణాలు రావని తీక్షణంగా చూశాడు. అతని కళ్ళు ఒక్కసారిగా మెరిశాయి. చటుక్కున లేచినిలబడి అన్నాడు.

“యస్! కిడ్నాపర్ భయపడ్డాడు. అతను మళ్ళీ ఫోన్

చేయవచ్చు! డబ్బు ఎవరికి చేసు, సర్? నేను వెంటనే మీ ఫోన్ ని టాప్ చేసే ఏర్పాట్లు చేస్తాను! మీరు కంగారు పడకండి! ఆమెని క్షేమంగా అప్పగించే బాధ్యత—”

ఆతను మాటలు అసంపూర్తిగా వదిలేసి బయటికి పరిగెత్తాడు. వేగంగా మెట్లదిగి వచ్చి కారెక్కి బయలుదేరాడు. రావ్ విసుపోయి దిక్కులు చూడసాగాడు.

వారియర్ ఆఫీసుకు చేరుకొని, డైరెక్టర్ తిరగేసి ఒక నంబర్ డయలుచేశాడు. ఆవతల రెస్పాన్స్ రావడంతో వెంటనే గొంతు మార్చి అన్నాడు: “మిసెస్ రామకృష్ణ క్లీజ్!”

“మీ రెవరు?” అంది ఆవతలి గొంతు.

“వ్చ! మీ రెవరు?” ఎదురుప్రశ్న వేశాడు వారియర్.

“అనితని—మిసెస్ గిరిజ బంగళా నుంచి మాట్లాడుతున్నాను.”

“వ్చ! నే నామెతో మాట్లాడాలి!”

“మీ రెవరో ముందు చెప్పాలి!”

“వ్చ! ఆమెతో నే మాట్లాడాలి—పర్సనల్! క్విక్. త్వరగా కనెక్టు చేయండి!”

కొన్ని క్షణాల తర్వాత ఆవతలి కంఠం మారింది.

“హలో.... నేను గిరిజని.”

వారియర్ ఉలిక్కిపడి సర్దుకున్నాడు.

“గుడ్ మార్నింగ్ మాడమ్. మీతో మధ్యమైన విషయం మాట్లాడాలి. ఎవరూ వినడంలేదు కదా?”

“లేదు, ఎవరు మీరు?”

“ఆది చెప్పకూడదు. నా మాటను జాగ్రత్తగా వినండి! మీ కుమార్తె మా బంధిగా వుంది. సరోజ ఆమె పేరు. వ్చ—అవునా? ఆమెని కిడ్నాప్ చేసి విజయవాడ తీసి

కెళ్ళాం. డబ్బు కావాలి మాకు. అవును....నో, నో, మాడమ్! మీరు ఆప్ సెట్ అవకండి. టేకిటిజీ!....ఈ కోజుల్లో ఇది చాలా సామాన్యం. టెన్ లాక్స్. వ్చ, పది లక్షలు కావాలి.

ఈ రాత్రి 10 గంటలకి మీ మనిషిని డబ్బుతో విజయ వాడ పంపండి—హోటల్ న రకిలో దిగితే మేం కలుసు కుంటాం. వింటున్నారా, మాడమ్? వ్చ, మీరు వయసు పండిన ఆడవారు. భయపడి పోలీసుల దగ్గరికెళ్ళే పొర పాటు చెయ్యగలరు! ఆ తొందరపాటు మంచిది కాదంటున్నాను. హలో....పలక రేమిటి? మీరు పోలీసుల్ని పిలిస్తే మీ కూతురికి నూ రేళ్ళు నిండుతాయి. అరమవుతోందా? మిసెస్—హలో—బదులు పలకండి! నా మాటలు విని పిస్తున్నారా? హలో—హలో—హలో—”

13

అనిత ముంగురులు సవరించుకొని శ్రే అందుకుంది.

అప్పటికే మాడమ్ కి భోజనం పదినిమిషాలు ఆలస్యమైంది. మాడమ్ ఉదయం నుంచీ గది కదలేదు. మద్రాసు, కలకత్తా, కొచ్చిన్, జంషెడ్ పూర్ మొదలైన దూర ప్రాంతాల్లో స్నేహితులకి ఉత్తరాలు వ్రాస్తూ కూర్చుంది. ఆ పని కామె ఉపక్రమిస్తే గంటల తరబడి వ్రాస్తూనే వుంటుంది. ఒక్కో ఉత్తరానికి కనీసం మూడేసి కావాలి తాలు పాడుచేస్తుంది.

ఆమె ఆవస చూసి అనిత సహాయానికి పూనుకుంటే ఒప్పుకోదు. వ్యక్తిగత విషయాలు మరొకరికి చెప్పి వ్రాయించే పద్ధతి తనకి నచ్చదంటుంది.

వ్యక్తిగత విషయాలు! నవ్వుకుంది అనిత. ఈ ఇంట్లో నాకు తెలియని రహస్యమంటూ వుందా? ఆమె నవ్వాపు

కుని గదిలో ఆడుగు పెట్టింది.

గది నిశ్శబ్దంగా వుంది. ఎడమవైపు సోఫాలో గిరిజ ప్రక్కకు వాలిపోయి కన్పించింది.... ఆలోచనలో ఆలసి పోయి వుంటుంది అనుకుంది ఆనిత.

కానీ, గిరిజ ఎడమచేతిలో టెలిఫోన్ చూసి కలవరం చెందింది. ఆవునూ, ఇందాక ఆమె ఫోన్లో మాట్లాడు తోంది కమా? ఎందుకలా వాలిపోయింది? ఆమె గాభ రాగా దగ్గరకెళ్ళి ట్రే టీపాయ్ పెన పెట్టింది. క్రింద మోకాళ్ళమీద కూర్చొని మాడమ్ని పిల్చింది. పలకలేదు. కంగారుగా తట్టింది. కదలేదు. గుండె అదురుతోంటే చెయ్యి పట్టుకొని నాడి చూసింది....

ఆమె శోటినుంచి గట్టికేక వెలువడి వెనక్కి విరుచుకు పడింది. టీపాయ్తో సహా దానిమీద పదార్థాలన్నీ చెల్లా చెదురయ్యాయి. ఆమె యికా పిచ్చిగా అరుస్తూ బయట కురికింది. ఆతికష్టమీద నిభాయించుకొని రావ్ కి ఫోన్ చేసి విషయం చెప్పింది—

ఇరవై నిమిషాలో రావ్, డాక్టర్ని వెంటబెట్టుకొని వచ్చి వాలాడు. డాక్టర్ గిరిజను పరీక్షించి ప్రయోజనం లేదని చెప్పాడు. రావ్ ముఖంలో నెత్తురుచుక్క లేదు! చెమటలు కక్కుతున్న అనితను చూసి బలహీన స్వరంతో అడిగాడు, “ఎలా జరిగిందిది?”

అనిత గొంతు వెంటనే పెగలేదు.

“ఆమె ఉత్తరాలు వ్రాస్తున్నారు. నేనీ గదిలోనే వున్నాను. ఇంతలో ఫోన్ మ్రోగింది. రిసీవర్ ఎత్తాను. కాని అవతలి మనిషి మాడమ్తోనే మాట్లాడాలన్నాడు. ఫోన్ ఆమెకిచ్చి, భోజనం తేవడానికి కిచెన్లో కళ్ళాను.

పదినిమిషాల తర్వాత వచ్చి చూస్తే ఒక్కడ—”

“ఫోన్ చేసిందెవరు?”

“అతను పేరు చెప్పలేదు—”

“గొంతెలా వుంది?”

“అమితాబ్ ఒచ్చన్ లా—”

“ఓహ్—అత నెవరు?”

“సర్! అతను మాట్లాడుతున్నప్పుడు వచ్చి! వచ్చి అంటూ విపరీతంగా శబ్దాలు చేశాడు!”

రావ్ ఉలిక్కిపడ్డాడు: “ఏమిటి!”

“అవును, సర్! సర్దిగా విన్నాను!—” అంటూ అనిత మళ్ళీ ఆ చప్పుళ్ళు చేసి వినిపించింది.

రావ్ ఒక్కమాకులో ఫోన్ దగ్గరకెళ్ళి డయల్ చేశాడు.

“హలో ఇన్ స్పెక్టర్! నే నొకడివల్ల మోసపోయాను! అతను నా అందుబాటులోనే వున్నాడు. కానీ మీ సహకారం కావాలి?—” అని అవతలి మాటలు కాస్తేపు విని బయటికి పరుగుదీశాడు.

హెడ్ క్వార్టర్స్ లో డిటెక్టివ్ ఇన్ స్పెక్టరు శివ నేశన్, డేవిడ్—రావ్ చెప్పింది బాగ్రత్తగా విని, తక్షణం బయలుదేరడానికి సిద్ధమయ్యారు.

పదినిమిషాలో కార్గో వారియర్ ఆఫీసుకు చేరుకున్నారు. వెనుక జీపులో మరో నలుగురు ఇన్ స్పెక్టరు వచ్చారు.

రెండు చేతులమధ్య తల పెట్టుకొని తీవ్రంగా ఆలోచిస్తున్న వారియర్ పోలీసుల్ని చూసి అదిరిపడ్డాడు.

“హలో! ఏం జరిగింది?”

“వాడే! వాణ్ని నిలువుగా చీల్చింది, ఇన్ స్పెక్టర్!”

రావ్ శక్తికొద్ది అరిచాడు.

శివ నేషన్ వారియర్ దగ్గర కెళ్ళి తీక్షణంగా చూశాడు.

“వెల్, వారియర్. మాతో నీ దాగుడుమూతలు ఇవాల్టిలో ఆఖరు! బద్మాష్, దిసీజ్ ఎమిరెన్సీ! నీ వెధవ బుకాయంపులతో మా సహనాన్ని పరీక్షించక ఒక ముక్కలో సరోజ ఎక్కడుందో చెప్పు.”

“సరోజ! ఆమె యెవరు?” వారియర్ ముఖం ఎర్ర బడింది.

నేషన్ పిడికిలి విసురుగా అతని దవడ క్రింద తాకింది.

“ఇప్పుడు తెలుసా?”

“ఇన్ స్పెక్టర్ డిటెక్టివ్ ని కొట్టడం చట్ట—”

ఈ సారి నేషన్ పిడికిలి గూబమీద తాకింది.

“ఓహ్! ఇది చట్టవిరుద్ధం! నన్ను కొట్టి—వ్చ—”

డేవిడ్ అరెంటుగా అన్నాడు, “నేషన్, నా చెయ్యి గులపెడుతోంది—”

“నో, అజెక్షన్. ప్రాసీడ్, మిస్టర్ డేవిడ్!”

డేవిడ్ ముందుకెళ్ళి వారియర్ ని పట్టుకొని ఎడా పెడా వాయిచాడు.

వారియర్ పెద్దగా రంకె వేశాడు.

“మీ సంగతి కోర్టులో చూస్తాను! సరోజ గాయత్రి దగ్గర వుంది—”

“గాయత్రి గ్యాంగ్?”

“యస్....” వారియర్ అన్నాడు మూలుతూ.

ఇన్ స్పెక్టరంతా వారియర్ నీ, అతని వ్రీఫ్ కేసునూ పట్టుకొని గాయత్రి సావరానికి బయలుదేరారు....

బార్గా తెరిచివున్న తలుపులోంచి లోనికొస్తోన్న వాహనానల్ని చూసి గాయత్రి ఆదిరిపడింది. గుండె దడ

దడలాడింది! లేచి పరగెత్తడానికి ప్రయత్నించి క్రిందపడి బాధగా కేకపెట్టింది. ఆమె కాలలో సలుపు రక్తాన్ని తోడేసింది. నిస్సహాయంగా చూస్తూ గుటకలు వేయసాగింది. కొన్ని క్షణాలు....మరో కొన్ని క్షణాలలో వాళ్ళు తనని.... భరించలేకపోయింది. చీర కుచ్చులోంచి రివాల్వర్ తీసి మేడమీదకు చూసింది. ఆమె కళ్ళలో నీళ్ళు తిరిగాయి ఆకస్మాత్తుగా.

“లోకేష్! నేనిక పోతున్నానా!” అంది వణుకుతూ.

గాయత్రి రివాల్వర్ కణతకానించి కళ్ళు మూసుకుంది. బయట కారు దిగుతోన్న ఇన్ స్పెక్టర్లు లోన రివాల్వర్ షాట్ విని ఉలిక్కిపడ్డారు.

“ఏమిటది?” డేవిడ్ అడిగాడు చురుగ్గా చూస్తూ.

“వాచ్చరిక అనుకుంటాను....” అన్నాడు నేశన్.

ఇద్దరూ రివాల్వర్స్ తో బాగ్రత్తగా వరండా చేరుకున్నారు. వాళ్ళు వారిస్తున్నా వినకుండా రావ్ వాళ్ళ ననుసరించాడు. మరో ఇద్దరు ఇన్ స్పెక్టర్లు వెనుక వచ్చారు. తలుపు దగ్గర అందరూ అగి గాయత్రిని చూశారు.

ఆమె నేలమీద ప్రక్కకు ఒత్తిగిలి పడి వుంది....ఆమె తలనుంచి రక్తం ఇంకా ప్రవహిస్తోంది.

“ప్రాణాలు తీసుకుంది” అన్నాడు డేవిడ్.

“అక్కడ మరొకడు చచ్చాడు” అన్నాడు నేశన్,
“కింద గదులన్నీ తెరిచవున్నాయి. సరోజ పైన వుండాలి! లెటర్ గో!”

అందరూ మెట్లెక్కి పైకివెళ్ళారు. గాయత్రి గదిలో మరో రెండు శవాల్ని చూసి అగిపోయారు. స్వామిని చూసి రావ్ భయంగా అర్చి లోని కళ్ళబోయాడు. డేవిడ్ వెనక్కి లాగాడు.

ముందుకు నడిచి శివ నేషన్ లోకేష్ గది ముందాగాడు. కాస్సేపు ఇన్ స్పెక్టర్ తో గుసగుసలాడి, రివాల్యూర్ తో తాళాన్ని ఘాట్ చేశాడు. గడియ లాగి తలుపునో తాపు తన్నాడు—

భక్తమని తలుపులు తెరుచుకోవడంతో లోకేష్ చెంగు మని ఎగిరి, “హలో, హలో, సరోజని నేనే చంపేశాను ఇన్ స్పెక్టర్!” అన్నాడు.

సరోజ బెదిరిన లేడిలా గుండెల్లో దిగబడిన కత్తితో క్రింద పడి ఉంది.

“సరోజా! మై డార్లింగ్!” రావ్ చిన్నపిల్లాడిలా విలపిస్తూ ఆ గదిలో కురికాడు.

సర్దిగా అప్పుడే లోకేష్ చెంగున వెనక్కి తిరిగి కిటికీ లోంచి బయటకు దూకేశాడు.

బయట ఘోష ఘోషమంటోన్న ఆకుల చప్పుడుతో బాటు గావుకేక గాలిలో విన్పించి సంభించిపోయారు అంతా.